

# ରାଜପଥ ଗ୍ରାମପଥ

ପ୍ରଫେସର ଡକ୍ଟର ନୀଳାଦ୍ରିଭୂଷଣ ହରିଚନ୍ଦନ

## ୧୭.୧ ଉପକ୍ରମ:

ସେ ସହର ହେଉ ବା ଗାଁଆ ହେଉ, ପ୍ରତିଟି ମଣିଷ ତା' ଜୀବନରେ ସବୁଠି ଶାନ୍ତି ଖୋଜେ । ନିଜର ଆଦର୍ଶ ଓ ନୀତିବୋଧ ସହ ସାଲିସ୍ ନକରି ଏକ ସୁସ୍ଥ ଓ ସରଳ ଜୀବନ ଯାପନର ସ୍ୱପ୍ନ ସେ ଚିରକାଳ ଦେଖି ଆସିଥାଏ । ତା'ର ଏହି ସ୍ୱପ୍ନ କେତେବେଳେ ବି ବାସ୍ତବତାରେ ପରିଣତ ହୁଏନା । ନୈରାଶ୍ୟ ଓ ହତାଶାରେ ଭରିଯାଏ ତା'ର ପ୍ରାଣ । ଛଳନା, ପ୍ରତାରଣା ଓ ଶୋଷଣ-ପେଷାଣର ପଙ୍କରେ ଛୁତୁ ବୁତୁ ଏହି ଦୁନିଆ ତାକୁ ଶାନ୍ତିରେ ବଞ୍ଚିବାକୁ ଦିଏନା । ବଦଳି ଯାଉଥିବା ସମୟ ଓ ସମସ୍ୟା ସହ ସେ ନିଜକୁ ଖାପ ଖୁଆଇ ପାରେନା । ସବୁ ଆଶା ଓ ସ୍ୱପ୍ନ ତା'ର ଭାଙ୍ଗି ରୁଜି ରୁମଫାର ହୋଇଯାଏ । ଅବସର ପ୍ରାପ୍ତ ଆଦର୍ଶବାନ କିରାଣୀ, ପ୍ରଭାକରଙ୍କ ସ୍ୱପ୍ନ କିପରି ନୈରାଶ୍ୟ ଓ ହତାଶାର ଧୂଳି ଝଡ଼ରେ ନିଶ୍ଚିନ୍ନ ହୋଇ ଯାଇଛି ତାହାର ଏକ ଜୀବନ୍ତ ଅଲେଖ୍ୟ ହେଉଛି ଏକାଙ୍କିକା “ରାଜପଥ ଗ୍ରାମପଥ” । ଆସ, ଡକ୍ଟର ନୀଳାଦ୍ରିଭୂଷଣ ହରିଚନ୍ଦନଙ୍କ ଦ୍ୱାରା ରଚିତ ଏକାଙ୍କିକା “ରାଜପଥ ଗ୍ରାମପଥ” ପଢ଼ିବା ଓ ଏହାର ବାର୍ତ୍ତା ଓ ବକ୍ତବ୍ୟ ବିଷୟରେ ପଞ୍ଜାନୁପୁଞ୍ଜ ଅବହିତ ହେବା ।



## ୧୭.୨ ଏକାଙ୍କିକା ପଠନର ଆଭିମୁଖ୍ୟ:

- ❖ ଆଜି କାଲିର ମଣିଷ ଭିତରେ ଆସିଥିବା ନୀତିବୋଧ ଓ ବିଚାରଧାରାଗତ ପରିବର୍ତ୍ତନର ସ୍ୱରୂପର ସୂଚନା ।
- ❖ ସହରୀ ଜୀବନରେ ଆସିଥିବା ଲୋକ ଦେଖାଣିଆ ମାନସିକତା ।
- ❖ ଗ୍ରାମୀଣ ଜୀବନରେ ବିଚାରଧାରା ଓ ମାନବୀୟ ସଂପର୍କକୁ ନେଇ ଦେଖାଦେଇଥିବା ସଂକଟର ଚିତ୍ର ।
- ❖ ନବଯୁଗ ଚରିତ୍ରର ଚାରିତ୍ରିକ ବୈଶିଷ୍ଟ୍ୟ ।
- ❖ ଏକାଙ୍କିକାଟିର ଘଟଣା କ୍ରମିକ ଧାରା ପ୍ରବାହ ।
- ❖ ଏହାର ଭାଷା ଶୈଳୀ ।
- ❖ ପାତ୍ରୋପଯୋଗୀ ସଂଳାପ ସଂଯୋଜନା ।
- ❖ ନାମକରଣର ସାର୍ଥକତା ।
- ❖ ଏକାଙ୍କିକାର ଲକ୍ଷଣାନୁସାରେ କଥାବସ୍ତୁର ଯଥାର୍ଥ ରୂପାୟନ ।

## ୧୭.୩ ମୂଳ ବିଷୟ :

(ଚଉକିରେ ଆଉଜି ବସି ପ୍ରଭାକର ବହିଟିଏ ପଢ଼ୁଛନ୍ତି ।)

ପ୍ରଭାକର : ଜୀବନର ପ୍ରତିଟି ମୁହୂର୍ତ୍ତ ବଡ଼ ରୋମାଞ୍ଚକର । ଜନ୍ମଠାରୁ ମୃତ୍ୟୁ ପର୍ଯ୍ୟନ୍ତ ଜୀବନର ଭିନ୍ନ ଭିନ୍ନ ପର୍ଯ୍ୟାୟରେ ଏଇ ରୋମାଞ୍ଚ ଭରି ରହିଛି । କିନ୍ତୁ ସମସ୍ତେ ଜୀବନର ଏଇ ରୋମାଞ୍ଚକୁ ଦେଖି ପାରନ୍ତିନି । ଯେଉଁମାନେ ଦେଖିପାରନ୍ତି, ପ୍ରାଣଭରି ଅନୁଭବ କରିପାରନ୍ତି, ସେମାନେ ହିଁ ବୁଝନ୍ତି ଜୀବନର ସ୍ୱାର୍ଥକତା କେଉଁଠି ?





ଚିତ୍ରଣୀ

ଶକୁନ୍ତଳା : (ପ୍ରବେଶି) ସେମିତି ବସି ଚାଲି ବହିଷା ମୁହଁରେ ଗୁଞ୍ଜି ! ନରହରିବାବୁ ବଜାର ଯିବାକୁ ଡାକୁଥିଲେ, ଗଲନି ତାଙ୍କୁ ଏମିତି ଫେରେଇ ଦେଲ ଠିଆରେ ଠିଆରେ । କ'ଣ ଭାବିଥିବେ ମନରେ ।

ପ୍ରଭାକର : ଯାହା ଭାବନ୍ତୁ । କ'ଣ ଆଉ କରିଥାନ୍ତି । ରିଟାୟାର କଲି । ଚିକିତ୍ସ ଶାସ୍ତ୍ରରେ ବସିବି ନା ପୁଣି ମୁଣି ଧରି ଦୌଡ଼ିବି ବଜାରକୁ ? ଏତେ ଦିନକେ ମୁକ୍ତି ମିଳିଛି ବ୍ୟାସ ସରୋବରରୁ । ପୁଣି ଅର୍ପିସର ସେଇ ଭୀରୁ ପଳାତକମାନଙ୍କ ସାଙ୍ଗରେ ମିଶିବି ?

ଶକୁନ୍ତଳା : ଭୀରୁ, ପଳାତକ ?

ପ୍ରଭାକର : ଭୀରୁ, ପଳାତକ ନୁହନ୍ତି ଆଉ କଣ ? ଜୀବନ ଭୟରେ ଲୁଚିବା କଥା; ବୁଝିଲ ଶକୁନ୍ତଳା ! ଠିକ୍ ଗାତ ଭିତରେ ମୁଷା ଭଳି । ବାହାରର କୌଣସି ଉତ୍ତେଜନା ନ ଥିବ । ଜୟ ପରାଜୟ କିମ୍ବା ଲାଭ କ୍ଷତି ଆଶଙ୍କା ନ ଥିବ ! ଦଶଟାବେଳେ ଅର୍ପିସକୁ ଯାଅ । କେତେଘଣ୍ଟା ପଞ୍ଜାତଳେ ବସି ପୁଣି ଚାରିଟାବେଳେ ଫେର । ମାସ ଶେଷକୁ ଦରମା ଥୁଆ ! ଚିକିତ୍ସ ବି ଧୂଳିମଳି ନାହିଁ । କି ଜୀବନ ଇଏ ?

ଶକୁନ୍ତଳା : ତମର ତେବେ କ'ଣ ଜୀବନରେ ଧୂଳିମଳି ଦରକାର ?

ପ୍ରଭାକର : ଇଏ କ'ଣ ଜୀବନ ? ଯାହାକୁ କବିଙ୍କ ଭାଷାରେ କହନ୍ତି - ବୀରେନ୍ଦ୍ର ବାଞ୍ଛିତ ।

ଶକୁନ୍ତଳା : ଯାଠୁ ବଳି ଆଉ ଆରାମ କାହିଁ ? ବସି ବସି ରୋଜଗାର -

ପ୍ରଭାକର : କମ୍ ଆରାମ ? ଦେଖୁନ କି ମୋ ଆରାମକୁ । ହଜାରେ ମାନ ଅପମାନ ସହି ସାରା ଜୀବନ ଖଟିଲି । ସୂର୍ଯ୍ୟ କେତେବେଳେ ଉଦୟ ହୁଏ, ଅସ୍ତ ହୁଏ ଜାଣିଲିନି । ଏବେ ଦେଖ ଚୁଲି ନାହିଁ କି ଚାଳ ନାହିଁ ।

ଶକୁନ୍ତଳା : କିଏ ତମକୁ ମନାକଲା ଚୁଲି ଚାଳ କରିବାକୁ । ମୁଁ ତ ଦଶ ବର୍ଷ ହେଲା ଲଗେଇଚି । ସହରରେ ସମସ୍ତେ ଘର କରୁଛନ୍ତି । ତମେ ଖଣ୍ଡେ କରି ପକାଅ । ତମେ କ'ଣ ଶୁଣିଲ ?

ପ୍ରଭାକର : ଶୁଣିବାକୁ ବଳଥିଲେ ତ ଶୁଣିବି ?

ଶକୁନ୍ତଳା : କ'ଣ କହିଲ ? ତମର ବଳ ନଥିଲା ? ଆଉ ତମ ଅର୍ପିସର ସାତ ସାନ ଚାକିରିଆମାନେ ଘରଦ୍ୱାର କରିଗଲେ -

ପ୍ରଭାକର :- କେମିତି ଘର କଲେ ଜାଣିଚ, ନା ଖାଲି କାହାର ଘରଟିଏ ଦେଖି ଆଖି ଝଲସି ଯାଉଚି ।

ଶକୁନ୍ତଳା : କେମିତି କଲେ ?

ପ୍ରଭାକର : ରଣ କୃତ୍ୱା ଘୃତଂ ପିବେତ୍ -

ଶକୁନ୍ତଳା : ସେ ଯାହାହେଉ । କିଛି ଗୋଟାଏ କରିବାକୁ ହେଲେ ଧନ ଅପେକ୍ଷା ମନଟା ବେଶି ଦରକାର । ତମର ତ ସବୁବେଳେ ମନର ଅଭାବ ।

ପ୍ରଭାକର : ଠିକ୍ କହିଚ ଶକୁନ୍ତଳା ଠିକ୍ କହିଚ । ସେଇ ତ ହଉଚି ମୋର ଦୁଃଖ, ତମ ମନ ସାଙ୍ଗରେ



ଚିତ୍ରଣୀ

ମୋ ମନଟାକୁ କେତେବେଳେ ହେଲେ ଯୋଡ଼ି ପାରିଲିନି । ତମ ମନଟା ତଗୁଘୋଡ଼ା ତ ମୋ ମନଟା ହଡ଼ା ବଳଦ ।

ଶକୁନ୍ତଳା : ସବୁବେଳେ ତ ତମର ଖାଲି ଥଙ୍ଗା ପରିହାସ । ଆଉ କ'ଣ ଜାଣିତ କି ?

ପ୍ରଭାକର : ଆରେ ଥଙ୍ଗା ପରିହାସ ତମ ସାଙ୍ଗରେ କରିବିନି ତ ଆଉ କରିବି କାହା ସାଙ୍ଗରେ ?

ଶକୁନ୍ତଳା : ହଉ ହେଲା, ମୁଁ ଆଉ କିଛି କହିବିନି । ତମର ଯାହା ଇଚ୍ଛା ତା କର । ମୋତେ କୋଉ କଥାରେ କିଛି ପଚାରିବା ଦରକାର ନାହିଁ ।

ପ୍ରଭାକର : ଆରେ ହଠାତ୍ ଧର୍ମଘଟର ଡାକରା ! ଏହି କି ତୁମର ପ୍ରେମ ଶକୁନ୍ତଳେ ! ଅଗ୍ନାଗ୍ନି ଅରଣ୍ୟେ ମଧ୍ୟେ ଅସହାୟ କରି ତୁମେ ଛାଡ଼ିଯିବ ଏ ଦାନ ବୃଦ୍ଧରେ ?

ଶକୁନ୍ତଳା : ତମ ନାଟକ ଦେଖିବାର ସମୟ ନାହିଁ । ମୁଁ ଚାଲିଲି । ତେଣେ ଘରଟାଯାକର କାମ ପଡ଼ିଛି । (ଚାଲି ଯାଉଥିଲେ)

ପ୍ରଭାକର : ଆରେ ଶୁଣ ଶୁଣ । ସତରେ ରାଗି ଗଲକି ? ମୁଁ କ'ଣ କହୁଛି ସବୁକାମ ଛାଡ଼ି କେବଳ ମୋରି କଥା ବସି ଶୁଣୁଥାଅ ।

ଶକୁନ୍ତଳା : ତେବେ କ'ଣ କହିବ, କହୁନ ।

ପ୍ରଭାକର : ମୋର କହିବାର କଥା ହେଲା, ମୁଁ କାହିଁକି ସହରରେ ଘର କଲିନି -

ଶକୁନ୍ତଳା : କାହିଁକି ?

ପ୍ରଭାକର : ତା'ର ତ ପୁଣି ଗୋଟାଏ କାରଣ ଥିବ । ତୁମେ କିନ୍ତୁ କିଛି କାରଣ ଅନୁସଂଧାନ ନ କରି ଏକାବେଳକେ ଧରି ନେଲ ଯେ ତୁମର ପତିଦେବତା ଅଯୋଗ୍ୟ ଅପଦାର୍ଥ ।

ଶକୁନ୍ତଳା : ମୋତେ ଆଉ କିଛି ଭଲ ଲାଗୁନି । ଏଠି କ'ଣ ସାରାଜୀବନ ଏମିତି ଭଡ଼ାଘରେ ପଡ଼ିଥିବା-

ପ୍ରଭାକର : ସେ କଥା ତ ମୁଁ କହୁନି ।

ଶକୁନ୍ତଳା : ତେବେ ?

ପ୍ରଭାକର : ମୁଁ ଏଇ ଦିନେ ଦି'ଦିନ ଭିତରେ ଗାଁକୁ ଯିବି । ସେଠି କେମିତି ଭଲ ଘରଟିଏ ତିଆରି ହୋଇପାରିବ, ତାର ବ୍ୟବସ୍ଥା କରିବି ।

ଶକୁନ୍ତଳା : ଓଃ କଥାଟା ଯାଇ ଏତେ ଭିତରେ । ସେ କଥା କହୁନ -

ପ୍ରଭାକର : କ'ଣ ମନକୁ ପାଉନି -

ଶକୁନ୍ତଳା : ବେଶ୍ ପାଉଚି, ଖୁବ୍ ପାଉଚି । ଆହାରେ ମୋ ପସନ୍ଦିଆ ମଣିଷ ! ସାରା ଜୀବନ ସହରରେ ରହି ବୁଢ଼ା ବୟସରେ ଦଉଡ଼ୁଛନ୍ତି କୁଆଡ଼େ, ନା ଗାଁର ମାଟି କାଦୁଅକୁ ।

ପ୍ରଭାକର : ଗାଁର ମାଟି କାଦୁଅ କାହାକୁ କହୁଚ ? ସେ ତ ପବିତ୍ର ଜନ୍ମମାଟି । ଗାଁର ଗଛଲଟା, ପାଣିପବନଠୁ ବଳି ଆଉ ସୁନ୍ଦର କ'ଣ ଅଛି । ଖୋଲା ଆକାଶ ତଳେ ଶିରି ଶିରି ପବନରେ ଦୋହଲୁଥିବା ସବୁଜ ଧାନକ୍ଷେତ -



- ଶକୁନ୍ତଳା : ବାରଣ୍ଡାରୁ ତଳକୁ ଓହ୍ଲେଇଲେ ଆଶ୍ଚ୍ୟ କାହୁଅ ପଚାଗନ୍ଧ ।
- ପ୍ରଭାକର : କିନ୍ତୁ ସେଇ ପାଣି କାହୁଅରେ ଘାଣ୍ଟି ହେବାରେ ଯେ କି ଆନନ୍ଦ, କେମିତି ତମକୁ ବୁଝେଇବି ? ପିଲାଦିନର କଥା ମନେ ପଡ଼ିଗଲେ ଏବେ ବି ଛାତିଟା ମୋର କଣ ହୋଇଯାଏ । ନଈରେ ପହଁରିବା, ପୋଖରୀରେ ବୁଡ଼ିବା, ଆମ୍ବତୋଟାରେ ବୁଲି ପବନ ଖାଇବା, ଆମ୍ବ ଝଡ଼େଇବା, ମାଛଧରା, ଫୁଲତୋଳା, ଗୋରୁଗୋଠ, ତୁଡୁ, ବୋହୁତୋରୀ, ଯାନିଯାତ, ମେଲଣ -
- ଶକୁନ୍ତଳା : ମୁଁ ତ ଦେଖୁଛି ତମେ ଜଣେ ନିର୍ଦ୍ଦାତ କବି ହୋଇପାରିବ । ପଲ୍ଲୀକବି -
- ପ୍ରଭାକର : ସତରେ, ସେ ପରିବେଶରେ ରହିଲେ କିଏ ବା କବି ନ ହେବ ? ତୁମେ ଚାଲ ମୋ ସାଙ୍ଗରେ । ଗାଁର ପ୍ରକୃତିକୁ ପ୍ରାଣଭରି ଉପଭୋଗ କରିବ ।
- ଶକୁନ୍ତଳା : ତା ମାନେ ତମ ସାଙ୍ଗରେ ପିଲାହୋଇ ମାଛ ଧରିବି, ବାଗୁଡ଼ି ଖେଳିବି -
- ପ୍ରଭାକର : ମୁଁ କ'ଣ ସେଇକଥା କହୁଛି ? ପୁରୁଣା ଖଞ୍ଜାକୁ ଭାଙ୍ଗି ସୁନ୍ଦର ଛୋଟ କୋଠାଘରଟିଏ କରିଦେବା । ବଗିଚାଟେ ରହିବ, ପୋଖରୀଟେ ରହିବ, ଗୁହାଳ ରହିବ । ଇଚ୍ଛା କଲା ମାତ୍ରେ ତଟକା ପନିପରିବା, ଫଳମୂଳ, ମାଛ, ଦୁଧ -
- ଶକୁନ୍ତଳା :- ଧୂଳି ଧୂସର ହୋଇ ଲାଗିଯିବା କାମରେ । ଶଗଡ଼ ବୋହିବା, ବେଙ୍ଗଳା ପକେଇବା, ଧାନ ଉଡ଼େଇବା -
- ପ୍ରଭାକର : ଆଃ କି ରୋମାଞ୍ଚକର - କ୍ଷେତରୁ ବୁହାହୋଇ ଆସୁଥିବ ଧାନ ବିଡ଼ାମାନ, କେଁ କେଁ ହୋଇ ଚାଲିଥିବ ଶଗଡ଼ ଧୂଳି ଉଡ଼େଇ - ତା ପଛେ ପଛେ -
- ଶକୁନ୍ତଳା : ସତରେ ? କ'ଣ ଯେ କହିବି ତମ ବୁଝି କି -
- ପ୍ରଭାକର : ସତ କହୁଛି, ସହରରେ ଏ ଧୂଳିଧୂଆଁ ମୋତେ ଆଉ ଭଲ ଲାଗୁନି । ସାରା ଜୀବନ ତ ଏଠି ପେଷି ହୋଇଗଲି । ନର୍ଦ୍ଦମା ଗନ୍ଧ ପଶି ପଶି ନାକ ଭିତରେ ଜମାଟ ବାନ୍ଧିଗଲାଣି । ଗାଡ଼ିର ଯେଁ ପାଁ ଶୁଣି ଶୁଣି କାନ ଦି'ଟା ବଧୂରା ହୋଇଗଲାଣି । ଆଉ କାହିଁକି ?
- ଶକୁନ୍ତଳା : ମୁଁ ଯାହା ଦେଖୁଛି, ରିଗାୟାର କରିବା ପରଠୁ ମୁଣ୍ଡଟା ତମର ଆଉ ଠିକ୍‌ଭାବେ କାମ କରୁନି । ଯେତେସବୁ ପାଗଲାମି -
- ପ୍ରଭାକର : ନାଁ ନାଁ ରିଗାୟାର କରିବା ପରଠୁ କାହିଁକି ହେବ ? ଏ ତ ମୋର ବହୁଦିନର ସ୍ୱପ୍ନ । ଜୀବନ ଦୁର୍ଦ୍ଦିସ ହୋଇ ପଡ଼ିଲାବେଳେ ଆଖିରେ ମୋର ନାଚିଯାଏ ସେ ଦିନର ଆବେଗ, ଉଚ୍ଛ୍ୱାସ -
- ନଟବର : (ତାକି ତାକି ପଶି ଆସିଲେ) ପ୍ରଭାକର ଭାଇ, ଘରେ ଅଛ ?
- ପ୍ରଭାକର : ଆରେ, ନଟ ଯେ -
- ନଟବର : ଘର ଭିତରେ ତ ସବୁବେଳେ ପଶିତ । ବାହାରକୁ ଚିକିଏ ବି ବାହାରୁନ -
- ପ୍ରଭାକର : ଆଉ ବାହାରିବା କି ଦର୍କାର । ଘୋଡ଼ାଦୌଡ଼ ସରିଗଲା । ଏଥର ଶାନ୍ତିରେ ବସି ନିଃଶ୍ୱାସ ମାରିବା କଥା ।



ଚିତ୍ରଣୀ

- ଶକୁନ୍ତଳା : ଶାନ୍ତିରେ ନିଃଶ୍ୱାସ ମାରୁଛନ୍ତି ନା ନଈରେ ପହଁରୁଛନ୍ତି ତାଙ୍କୁ ପଚାରିଲୁ ନଟ ।
- ନଟବର : ନଈରେ ପହଁରୁଛନ୍ତି ?
- ଶକୁନ୍ତଳା : ନଈରେ ନୁହଁମ କୁହୁଡ଼ିରେ । ସକାଳୁ ଯୋଜନା ତିଆରି ଚାଲିଛି ଯେ ଆଉ ଶେଷ ନାହିଁ -
- ପ୍ରଭାକର : କିନ୍ତୁ ଗଭୀର ଦୁଃଖ ଓ ପରିତାପର ବିଷୟ ଯେ ଗୃହକର୍ତ୍ତା । ତାହାକୁ ଗ୍ରହଣ କରିବାକୁ ପ୍ରସ୍ତୁତ ନୁହନ୍ତି ।
- ନଟବର : ତାହାହେଲେ ଏଇଥିରୁ ଜଣାପଡୁଛି ଯେ ଯୋଜନାଟା କେତେ ଗୁରୁତ୍ୱପୂର୍ଣ୍ଣ ।
- ପ୍ରଭାକର : ହଇରେ ନଟ, ତୁ ମୋ ଆଗରେ ମେଞ୍ଚିତୁ ଟୋକାଖଣ୍ଡେ । ମୋ ଯୋଜନାର ଗୁରୁତ୍ୱ ବିଚାର କରିବାକୁ ତୋର ମୁଣ୍ଡ ହେଲାଣି ।
- ଶକୁନ୍ତଳା : ଆହା ହା- ଯୋଉ ଯୋଜନା ! ତା'ର ପୁଣି ଗୁରୁତ୍ୱ ?
- ପ୍ରଭାକର : ହଉ, ତା ହେଲେ ଠିକ୍ ଅଛି । ମୁଁ ତୁପ୍ରତାପ୍ତ ବସିଲି । ମୋର କୋଉ ବିଷୟରେ କିଛି କହିବା ଦରକାର ନାହିଁ । ମିଳିଗଲେ ଏବେ ଛେନାକୁ ଗୁଡ଼ ସାକ୍ଷୀ । ଶାସ୍ତ୍ରକାର କହିଛନ୍ତି ପରା - ଦର୍ଦ୍ଦର ଯତ୍ର ବଳ୍ଲାର ତତ୍ର ମୌନହି ଶୋଭନଂ ।
- ଶକୁନ୍ତଳା : ତମେ ଏବେ ମୌନ ରହିବା ହିଁ ଭଲ । ଯେମିତି ମଣିଷ ନା -
- ପ୍ରଭାକର : ହଇରେ ନଟ ମୁଁ ତେବେ ତମ ଭଉଣୀଙ୍କ ବିଚାରରେ ମଣିଷ ନୁହେଁ । ମାନେ ଅମଣିଷ । ଏଇୟା ବିଚାର କରି ମୋ ହାତରେ ତମ ଭଉଣୀକି ସମର୍ପି ଦେଇଥିଲ ତ ? କହ ତୁପ୍ତ ହୋଇଗଲୁ କାହିଁକି ?
- ଶକୁନ୍ତଳା : କିଏ ତମକୁ ପାରିବ ? ମୁଁ ଯାଏ - ନଟ ପାଇଁ କପେ ଚା କରି ନେଇ ଆସେ - (ଚାଲିଗଲେ)
- ପ୍ରଭାକର : ବୁଝିଲୁ ନଟ ସହରରେ ରହି ଏଇ ଚା ପିଇପିଇ ଆମର ବୁଦ୍ଧି-ବୃତ୍ତି, ବଳବୟସ ସବୁ ଶେଷ ହୋଇଯାଉଛି । ଏଇ ଗରମ ପାଣିଗୁଡ଼ାକ ପିଇଲେ ଦେହ ତାଜା ହବ କେବେ ?
- ନଟବର : ସେ କଥା ଛାଡ଼ । ଆଜ୍ଞା ପ୍ରଭାକର ଭାଇ, କ'ଣ ହେଇଛି ଆଗ କହିଲ ? ଅପା କାହିଁକି ତମ ଉପରେ ଇମିତି ଗରଗର ହଉଛି ?
- ପ୍ରଭାକର : ଗର ଗର ହବାର କାରଣ ହଉଛି, ସେ ଚାହାନ୍ତି ଚିରଦିନ ଏଇଠି ସହରବାସିନୀ ହୋଇ ରହିବେ ।
- ନଟବର : ଏଥିରେ ଆଉ କ୍ଷତି କ'ଣ ହେଲା ?
- ପ୍ରଭାକର : କିନ୍ତୁ ତାଙ୍କର ସ୍ୱାମୀ ଚାହାନ୍ତି, ପଲ୍ଲୀର ଶାନ୍ତ ପରିବେଶ ଭିତରେ ଶେଷ ଜୀବନ କଟାଇବାକୁ-
- ନଟବର : ସତରେ ପ୍ରଭାକର ଭାଇ, ତମେ ଆଉ ମଣିଷ ହେଲନି - ଅପା ତା'ହେଲେ -
- ପ୍ରଭାକର : କ'ଣ ମୋ ବିଚାରଟା ଭୁଲ୍ ?
- ନଟବର : ଆଉ କ'ଣ ଠିକ୍ ?
- ପ୍ରଭାକର : ଆରେ ତୁ କ'ଣଟା ବୁଝିବୁ ? ତୁ ହେଲୁ ପେଟା ମାଙ୍କଡ଼ ତବୁଘୋଡ଼ା -



- ନଟବର : ଆଉ ତମେ ସବୁ କୁଝି ପକଉତ ?
- ପ୍ରଭାକର : ମୋ କଥା ଆଗ ଶୁଣ । ସାରା ଜୀବନ ତ ଦୌଡ଼ିଦୌଡ଼ି ଗଧ ପାଲଟି ଯାଇଥିଲି । ଅର୍ଥସ୍ ଭିତରେ ଯିଏ ଯେତେ ଲଦିବ ଲଦ । ଯାହାର ମନ ହଉଛି କାରଣେ ଅକାରଣେ ଦି ପାହାର ଦିଅ, ସବୁ ସହୁଥିଲି । ଏବେ ଯଦି ସେଥିରୁ ମୁକ୍ତି ମିଳିଲା; ଆଉ ପୁଣି କାହିଁକି ଏ ସହର ଜଂଜାଳ ଭିତରେ ପଶିବି ?
- ନଟବର : ଅର୍ଥସ୍ ସିନା ତମର ଦୋଷ କଲା, ଆଉ ସହରଟା ତ ଦୋଷ କରିନି ।
- ପ୍ରଭାକର : ଏଇ ଯାନ୍ତ୍ରିକ ପରିବେଶ ଭିତରେ ରହିଲେ ସେ ପୁରୁଣା କଥାଗୁଡ଼ାକ କଣ କେବେ ପାଶୋରି ହୋଇଯିବ ଭାବୁଛୁ ? ତୁ ତ ନୂଆ ନୂଆ ସେ ଭିତରେ ଭୁକିଛୁ । ଏଇକ୍ଷଣି ତୋର ଅଭିଜ୍ଞତା କମ୍ । ପଇଁଟିରିଣି ଛତିଶ ବର୍ଷର ଅଭିଜ୍ଞତା ମୋର । ହଜାରେ ମର୍ଜି ଜଗି ଚଳିଲେ ବି ଉପରିକମାନେ ଅସନ୍ତୁଷ୍ଟ । ସେମାନେ ବୋଧହୁଏ ଭାବନ୍ତି, କିରାଣୀମାନଙ୍କର ଜନ୍ମ ମୁହଁ ବୁଜି ମେସିନ୍ ଭଳି କାମ କରିଯିବାକୁ, ଆଉ ସେମାନଙ୍କର ଜନ୍ମ ବସିବସି ଆଡ଼ତା ଦେବାକୁ ।
- ନଟବର : ଠିକ୍ କହିଛ ପ୍ରଭାକର ଭାଇ ! ମୋର ବି କେତେ ଅନୁଭବ ହୋଇଗଲାଣି ଏ ଭିତରେ –
- ପ୍ରଭାକର : ଉପରିକମାନଙ୍କର ଘନଘନ ତଳବ କଥା କଥାକେ ଫାଇଲ ଫୋପଡ଼ା । ମୁହଁକୁ ଗମ୍ଭୀର କରି ଇମିତି ଭଦ୍ର ଭାଷାରେ ଦି'ପଦ ଚଢ଼େଇ ଦେବେ ଯେ ମର୍ମମୁଳକୁ ଭେଦି ଯାଉଥିବ । ପୁଣି ଘଣ୍ଟା ଘଣ୍ଟା ଧରି ପାଖରେ ଠିଆ କରେଇ ରଖିବେ; ଭୁଲରେ ସୁଜା ଚିକିଏ ବସି ଯିବାକୁ ବି କହିବେନି । କାଳେ ସାହେବଙ୍କର ସମ୍ମାନ ହାନି ହେବ ।
- ନଟବର : ଅର୍ଥସ୍ ଭିତରେ ଏତେ ଯୁନିୟନ, ସଭା ସମିତି ତମି ତୋଫାନ ହେଲେ ସେ ପୁରୁଣା ଡାଆଣା କୋଉଠି ବଦଳୁଛି କହିଲ ? ବାହାରେ ଯେତେ ପାଇକପଣ । ଅର୍ଥସରମାନଙ୍କ ଆଗରେ କିନ୍ତୁ ସମସ୍ତେ ରୁପ୍ । ଯେମିତି ନିରାହ ମେଷ ଶାବକ ।
- ପ୍ରଭାକର : କିଏ ବଦଳେଇବ ? ସମସ୍ତେ ତ ସେଇ ଏକା ଲାଉର ମଂଜି । ଯୋଉ କିରାଣୀମାନେ ପ୍ରମୋସନ ପାଇ ଶେଷରେ ଅର୍ଥସର ହେଉଛନ୍ତି, ସେମାନଙ୍କର ବ୍ୟବହାର ତ ଆହୁରି ଉକ୍ତ । ଧରାକୁ ସରା ମନେ କରୁଥାନ୍ତି ସେମାନେ । ପଛ କଥା ଆଉ ମନେ ପଡ଼ୁଛି କି ?
- ନଟବର : ଏଥିପାଇଁ ରାତିମତ ଗୋଟାଏ ଆନ୍ଦୋଳନ ହେବା ଦରକାର ।
- ପ୍ରଭାକର : ସେଇ ଆନ୍ଦୋଳନ ତ ସବୁ ବିଭ୍ରାଟର ମୂଳ । ସତ କହିଲୁ, ଅର୍ଥସରେ କାହା ସାଙ୍ଗରେ କାହାର ମନ ମେଲ ଅଛି ? ହଜାରେ ବାଦ ଛେଦ ଇର୍ଷା ଅହଙ୍କାର । ଆଉ ଖଟ କୁହା, ତୁ ଗୁଲିଆ ମାନଙ୍କର ତ ସବୁବେଳେ ପୁଅବାର । ଏସବୁ କାଇଁକି ହଉଛି କହୁନୁ ?
- ନଟବର : କାଇଁକି ?
- ପ୍ରଭାକର : ଏଇ ତମ ଯୁନିୟନ, ଆନ୍ଦୋଳନ, ନେତୃତ୍ୱ – ଏଇଥିପାଇଁ । ଏଣେ ଗରମାଗରମ ବକ୍ତୃତା ଝାଡ଼ିଦେଇ, ତେଣେ ଅର୍ଥସର ଆଗରେ ଅନ୍ୟମାନଙ୍କ ନାଁରେ ଖଟମିଛ କହି ତେଲ ମାଲିସ୍ କରିବା ପେଶା ହୋଇଛି । ଫାଇଲରେ ଗୋଟାଏ ଗାର ନ ପକେଇଲେ ସେମାନଙ୍କୁ କେହି କହିବାକୁ ନାହିଁ ।



ଚିତ୍ରଣୀ

- ନଟବର - ଠିକ୍ କଥା କହିତ ପ୍ରଭାକର ଭାଇ । ହେଲେ ସେଇ ଅଭିମାନରେ ତମେ -
- ପ୍ରଭାକର : ମୋତେ ଆଉ କିଛି କହନା । ବହୁତ ଭୋଗିଚିରେ ନଟ । ଦୁଃଖ ଆତ୍ମଗ୍ଳାନିରେ ରାତି ରାତି ଶୋଇପାରିନି । ସଙ୍ଗେଟ ଆଉ କର୍ତ୍ତବ୍ୟ ପରାୟଣ ହେବାର ବହୁତ ପୁରସ୍କାର ପାଇଗଲି ।
- ନଟବର : କାଳକି ତମେ ସାଧୁବାବା ହୋଇ ବସିଥିଲ କି ? ଏ ଯୁଗ ତ ହେଉଛି ଲାଞ୍ଜ ମିଛ, ଖୋସାମତି, ମରାମତିର ଯୁଗ । ଏଇ ଦେଖୁନ, କେତେ କିଏ କିଛି ଯୋଗ୍ୟତା ନ ଥାଇ ବି ତମକୁ ଚପି ଖପାଖପ୍ ଉପରକୁ ଉଠିଗଲେ । ତମେ ଅଟକେଇ ପାରିଲ ନା ନିଜ ପାଇଁ କିଛି କରିପାରିଲ ? ତମ କଥା କିଏ ଶୁଣିଲା କି ?
- ପ୍ରଭାକର : ଖୋସାମତି କରିବାକୁ ଯାଇ କେତେ ହାନିସ୍ତରକୁ ସେମାନେ ଖସି ପାରନ୍ତି, ତୁ ଭାବି ପାରିବୁନି । ଛାଡ଼, ଏ ସବୁକୁ ରୋକିବ କିଏ ସମସ୍ତେ ତ ଏଇଟାକୁ ଏକମାତ୍ର କର୍ତ୍ତବ୍ୟ ବୋଲି ମନେ କରୁଛନ୍ତି ।
- ନଟବର : ଅର୍ପିସ୍ କାମଟା ହେଲା ଗୌଣ । ଖୋସାମତି କରି ଅର୍ପିସରକୁ ମନେଇ ରଖି ପାରିଲେ ଏଣେ ତମେ କିଲାପୋତେଇ କର, ଅର୍ପିସକୁ ନ ଆସ, ଯାହା ଇଚ୍ଛା ତା କର, କେହି କିଛି କହିବେନି । ଖାଲି ସେମାନଙ୍କୁ ଭାଗ ଦେଲେ ହେଲା । ତମ ପାଇଁ ସାମାନ୍ୟ ଭୟ ନାହିଁ କି ବିପଦ ନାହିଁ । ଦେଖୁନ, ଭୀମବାବୁଙ୍କର କେତେ ବଡ଼ କୋଠା । ତମଠୁ ଜୁନିୟର ପରା ସିଏ । ଆଉ ତମେ ଏବେ ଚାଲିଛ ବାନପ୍ରସ୍ଥ ଆଶ୍ରମକୁ ।
- ପ୍ରଭାକର : ସେମାନଙ୍କ ପ୍ରତି ମୋର ଦୟା ହୁଏ । ମୁଁ ଯଦି ସେଇ ପାଞ୍ଚଜଣକ ସାଙ୍ଗରେ ଜଣେ ହୋଇଥାନ୍ତି, ତୁ ହୁଏତ ଆସି ନ ଥା'ନ୍ତୁ ମୋତେ ସହାନୁଭୂତି ଜଣାଇବାକୁ । ନଇର ଗୋଟିଏ ସୁଅରେ ଭାସି ଯିବାକୁ କ'ଣ ସମସ୍ତଙ୍କର ଜନ୍ମ ? ସୁଅ ମୁହଁରୁ ନିବର୍ତ୍ତ ଯିଏ ବାଟରେ ଠିଆ ହୋଇଗଲା, ତା ଜୀବନଟା ବିଫଳ ହୋଇଗଲା ବୋଲି ହୁଏତ ଅନେକ କହିପାରନ୍ତି । କିନ୍ତୁ କେତେଜଣ ସାର୍ଥକ ବୋଲି କହିବେ ତ ! ମୁଁ ନିଜେ ଅତ୍ୟନ୍ତ ଆତ୍ମପ୍ରସାଦ ଲାଭ କରି ପାରିବି ତ !
- ନଟବର : ଏ କେବଳ ତମ ନିଜର ବା ତମଭଳି କେତେଜଣଙ୍କ ଦୃଷ୍ଟିକୋଣ ହୋଇପାରେ । କିନ୍ତୁ ବର୍ତ୍ତମାନର ସାମାଜିକ ଦୃଷ୍ଟିକୋଣ ଯାହାରୁ ବହୁତ ଦୂରରେ । ଆଜିକାଲି ଭଲ ମଣିଷଙ୍କୁ ସମ୍ମାନ ଦଉତି କିଏ ? ଯିଏ କୋଠାବାଡ଼ି କରିପାରିଲା, ଗାଡ଼ି ଚଢ଼ି ପାରିଲା, ତାକୁ ହିଁ ଲୋକେ ଧନ୍ୟ ଧନ୍ୟ କହୁଛନ୍ତି । କିଏ କୋଉ ବାଟରେ ଟଙ୍କା ଆଣୁଛି, ସେ କଥା ତ କେହି ପଚାରୁ ନାହାନ୍ତି ।
- ପ୍ରଭାକର : ତା ହେଲେ ନଟ ! ତୁ କହିବାକୁ ଚାହୁଁଛୁ ସମାଜରେ କଳାବଜାରୀ ମୁନାଫାଖୋର, ଶୋଷକ ଶ୍ରେଣୀର ଯିଏ ଯେତେ ଅଛନ୍ତି, ସମସ୍ତେ ସମ୍ମାନିତ । ଆଉ ଅନ୍ୟମାନେ ଘୃଣା ଓ ଅବଜାର ପାତ୍ର ।
- ନଟବର : ସେ କଥା ମୁଁ ଆଉ କଣ କହିବି ? ତମେ ନିଜେ ଅନୁଭବ କରୁ ନଥିବ । ଯେ-
- ପ୍ରଭାକର : ସାମାଜିକ ମୂଲ୍ୟବୋଧ କ'ଣ ଏତେ ତଳକୁ ଖସି ଆସିଛି । ନୀତିବାନ୍ ଲୋକଙ୍କୁ କେହି ଭଲ ବୋଲି କହୁନାହାନ୍ତି । ସେମାନଙ୍କ ପ୍ରତି କାହାର ସହାନୁଭୂତି ନାହିଁ ।



ଚିତ୍ରଣୀ

- ନଟବର : ହଁ ଅଛି । ସହାନୁଭୂତି ନାହିଁ କାହିଁକି ? ଯେମିତି ଅନ୍ଧ ଭିକାରୀଟିଏ ରାସ୍ତାରେ ଝୁଣ୍ଟିପଡ଼ି ଲହୁ ଲୁହାଣ ହୋଇଗଲେ ଆମେ ସହାନୁଭୂତି ଦେଖେଇ ଥାଉ ।
- ପ୍ରଭାକର : ତୋ ଯୁକ୍ତି ସବୁକୁ ମୁଁ ବୁଝିବି ବୁଝି ପାରୁନିରେ । ତୁ ହେଲୁ ଆଜିକ ପିଲା । ଉପର ବରତ୍ତା । ତମେମାନେ ଦେଖୁଛ ସମାଜର ବାହାର ରୂପଟା ସୁସ୍ଥଭାବରେ ନିରେଖି ଦେଖିବାର ଶକ୍ତି ତମମାନଙ୍କର ନାହିଁ ।
- ନଟବର : କିନ୍ତୁ ଯାହା କହ ପ୍ରଭାକର ଭାଇ ! ତମେ ଯୋଉ ଜିନିଷଟାକୁ ସ୍ୱପ୍ନର ଅଞ୍ଜନମଖା ଆଖିରେ ଦେଖୁଛ ଆମେ ଦେଖୁଛୁ - ତାକୁ ସାଦା ଚମ ଆଖିରେ ଆମରି ଆଖିରେ ଦେଖିଲେ ସିନା ।
- ପ୍ରଭାକର : ତା ହେଲେ ତୁ କ'ଣ କହୁଛୁ ।
- ନଟବର : କହୁଛି ତୁମେ ସନ୍ନ୍ୟାସବ୍ରତ ଗ୍ରହଣ ନ କରି ଏଇ ସହରରେ ଘରଦ୍ୱାର କରି ରହ । ଛୋଟ ଘରଟିଏ ହେଉ ପଛେ । ଏଠି ସବୁ ପ୍ରକାର ସୁବିଧା ସୁଯୋଗ ମିଳିବ । ଆନନ୍ଦରେ ଦିନଗୁଡ଼ାକ କଟିଯିବ ।
- ପ୍ରଭାକର : ମୋ ମନକୁ ତ ମୁଁ ବୁଝେଇ ପାରୁନି । ସହରର ଏ ବିଷାକ୍ତ ପରିବେଶରେ କଣ ମଣିଷ ବଞ୍ଚିପାରେ ? ସହରର ବାୟୁମଣ୍ଡଳ ତ ଖାଲି ବିଷାକ୍ତ ନୁହେଁ ବେଶି ବିଷାକ୍ତ ହେଉଛି ଏଠାକାର ମଣିଷର ମନ । ଯେତେ କୁଟ, କପଟତା, ଅନ୍ୟାୟ, ଅବିଚାର ସବୁ ଏଇ ସହରରେ । ମୋର ଶ୍ୱାସରୁଦ୍ଧ ହୋଇଯାଏ ପ୍ରତି ମୁହୂର୍ତ୍ତରେ । ସେତେବେଳେ ସିନା ଉପାୟ ନଥିଲା ବୋଲି-
- ନଟବର : ଆଉ ତମେ ଭାବୁଛ ମଫସଲଟା ଭାରୀ ଶାନ୍ତ, ସୁନ୍ଦର, ଲୋକଗୁଡ଼ାକ ବଡ଼ ସରଳ, ମାଛିକୁ ମ ବୋଲି କହିବା ଜାଣନ୍ତିନି ।
- ପ୍ରଭାକର : ଆରେ ଜଣେ ଅଧେ ଖରାପ ଲୋକ ଥାଇ ପାରନ୍ତି । କିନ୍ତୁ ସାଧାରଣ ଭାବରେ ଦେଖିଲେ ଲୋକଗୁଡ଼ାକ ବଡ଼ ନିରାହ, ସରଳ । ଏତେ ଛନ୍ଦ କପଟ ଭିତରେ ନ ଥାନ୍ତି । ଭଲକୁ ଭଲ ବୋଲି ସ୍ୱୀକାର କରିବା ଗୁଣଟି ଅନ୍ତତଃ ସେମାନଙ୍କ ପାଖରେ ଅଛି ।
- ନଟବର : ପୁଣି କୁହୁଡ଼ିରେ ପହଞ୍ଚିଲ ପ୍ରଭାକର ଭାଇ । ତମଠୁ ବୟସରେ ବହୁତ ସାନ ହେଲେ ବି ମୁଁ ଯେମିତି ସଂସାରକୁ ଦେଖିପାରିଚି, ତମେ ଦେଖିନା । ମୋ କଥା ମାନି ଏଇଠି ରହିଯାଅ । ଅଯଥା ମୁଣ୍ଡ ଖରାପ କରନି ।
- ପ୍ରଭାକର : ମୋ ମୁଣ୍ଡଟା କଣ କେରାଣ୍ଡି ମାଛର ମୁଣ୍ଡ ବୋଲି ଭାବିଲୁ କି ? ଅପେକ୍ଷା କର ଦେଖିବୁ, ମୋ ସ୍ୱପ୍ନଟା ସଫଳ ହେଉଛି କି ନାହିଁ ।
- ନଟବର : ଠିକ୍ ଅଛି । ଆଜ୍ଞା ମୁଁ ଯାଏ ତେବେ । (ପ୍ରସ୍ଥାନ)
- ପ୍ରଭାକର : ଆହେ, ବଜାରକୁ ଯିବାକୁ କହୁଥିଲ ପରା । ପୁଣି ଗଲ କୁଆଡ଼େ ? ଏଠି ଥିଲାଯାଏଁ ତ ଏ ଦଶାରୁ ମୁକ୍ତି ନାହିଁ । ଦିଅ, ଦିଅ ବ୍ୟାଗ୍ ଖଣ୍ଡକ । (ଦୁଇଜଣ ଯୁବକ ଆସି ପହଞ୍ଚିଲେ)
- ମହେନ୍ଦ୍ର : ଆଜ୍ଞା, ଆମେ ଆସିଥିଲୁ ।





ଚିତ୍ରଣୀ

- ପ୍ରଭାକର : ଆରେ, ମହେନ୍ଦ୍ର, ସୁଧାର । ତମେମାନେ ! ବସ ବସ । ବଡ଼ ଆନନ୍ଦର କଥା । ମୁଁ ତ ଆଶା କରି ନ ଥିଲି ରିଟାୟାର କରିବା ପରେ ଆଉ ତମମାନଙ୍କ ସାଙ୍ଗରେ କେବେ ଦେଖାହେବ ବୋଲି ।
- ମହେନ୍ଦ୍ର : ଯେତେ ଯାହାହେଲେ ଆମେ କଣ ଆପଣଙ୍କୁ ଭୁଲି ପାରିବୁ ? ଆଉ ଆପଣ କେମିତି ଅଛନ୍ତି ?
- ପ୍ରଭାକର : ମୋ କଥା କଣ ପଚାରୁଛ ? ଏଇତ ଦେଖୁଛ । ସକାଳୁ ସନ୍ଧ୍ୟାଯାଏ ଘରେ ବସିଛି; କଣ ଆଉ କରିବି ?
- ମହେନ୍ଦ୍ର : ବସି ବସି ତ ବଡ଼ ବିରକ୍ତ ଲାଗୁଥିବ; ସାରାଦିନ ନିଜକୁ କାମ ଭିତରେ ଭୁବେଇ ରଖୁଥିବା ଲୋକ ପାଇଁ ତ ଏ ଗୋଟାଏ ଦଣ୍ଡ ।
- ପ୍ରଭାକର : ନାହିଁ ମୁଁ ସେମିତି ଭାବୁନି ଯେ - ଏମିତି ଅର୍ଥସ୍ୱ ସମୟ ହେଲେ ଅର୍ଥସ କଥା ମନେ ପଡ଼େ । ସମସ୍ତଙ୍କ ମୁହଁ ଦେଖାଯାଏ ।
- ସୁଧାର : ବଡ଼ କଷ୍ଟ ଲାଗୁଥିବ ଆଜ୍ଞା । ଏତେ ଦିନର ସମ୍ପର୍କ । ସହଜରେ ମାୟା ଛାଡ଼ିବ ?
- ପ୍ରଭାକର : ମାୟା ତ ଛାଡ଼ିବାକୁ ପଡ଼ିବ । ଆଉ ଉପାୟ କଣ ? ତେବେ ସେ ଗୋଟାଏ ଜୀବନ, ଇଏ ଗୋଟାଏ ଜୀବନ । ଗୋଟିଏ ଜୀବନରେ ଘୋର କାର୍ଯ୍ୟବ୍ୟସ୍ତତା, ଆଉ ଗୋଟିଏ ଜୀବନରେ ଅଖଣ୍ଡ ଶାନ୍ତି ।
- ସୁଧାର : ହଁ ତା ନୁହେଁ ଆଉ କଣ ? ତୁମେମାନେ ଭାବୁଥିବ, ବର୍ତ୍ତମାନର ଏ ଜୀବନ ମୋ ପାଇଁ ଏକ ନିର୍ବାସନ । ମୋତେ ଯେମିତି ମୋର ଗୋଷ୍ଠୀ, ପରିସର ଭିତରୁ ଜୋର୍ କରି ବାହାର କରି ଦିଆଯାଇଛି । କିନ୍ତୁ ତା ନୁହେଁ । ମୁଁ ବରଂ ଭାବୁଛି ଗୋଟାଏ ବନ୍ଦୀଶାଳାରୁ ମୋତେ ମୁକ୍ତି ମିଳିଛି ।
- ମହେନ୍ଦ୍ର : ହଁ ବନ୍ଦୀଶାଳା । ବନ୍ଦୀଶାଳା ଛଡ଼ା ଆଉ କଣ ? ଅନ୍ନ ଚିନ୍ତା ନଥିଲେ କିଏ ନିଜକୁ ସେ ଭିତରେ ଭର୍ତ୍ତି କରିଥାନ୍ତା ?
- ପ୍ରଭାକର : ଠିକ୍ କହିଛ ମହେନ୍ଦ୍ର, ଠିକ୍ କହିଛ ।
- ମହେନ୍ଦ୍ର : ଯାହା କହନ୍ତୁ, ଜୀବନ ନାହିଁ ସେଠି ।
- ପ୍ରଭାକର : ଜୀବନ ବା ରହିବ କେମିତି ? ଅର୍ଥସ୍ୱ ଭିତରେ କିଏ କାହାର ? ସମସ୍ତେ ଯେମିତି ଜଣେ ଜଣେ ଅପରିଚିତ ଲୋକ ।
- ସୁଧାର : କାହାପ୍ରତି ତ କାହାରି ଆନ୍ତରିକତା ନାହିଁ । ସମସ୍ତେ ନିଜ ନିଜର ସ୍ୱାର୍ଥ ନେଇ ବ୍ୟସ୍ତ । ଆତ୍ମଚିନ୍ତା ଛଡ଼ା ଅନ୍ୟ ଚିନ୍ତା ନାହିଁ । ଆଉ ସ୍ୱାର୍ଥରେ ବାଧାପଡ଼ିଲେ -
- ପ୍ରଭାକର : ନିଜର ପରମ ବନ୍ଧୁର ଗଳାରେ ଛୁରୀ ଦେଇଦେବାକୁ ବି କେହି ପଛେଇ ଯିବେନି ।
- ମହେନ୍ଦ୍ର : ସେ ତ ଆପଣ ଅଙ୍ଗେ ନିଭେଇଛନ୍ତି । ଆଉ ଆମେ କହିବୁ କଣ ? ଏଇ ଆପଣଙ୍କ କଥା ଦେଖୁ ନାହାନ୍ତି । ଆପଣ ଦି ଦିନ ହେଲା ରିଟାୟାର କଲେ । କାହିଁ ଏ ପର୍ଯ୍ୟନ୍ତ ବଡ଼ବାବୁମାନଙ୍କର ନିଦ ଭାଙ୍ଗିଲାନି । ଆପଣଙ୍କର ଯେ ନିତାନ୍ତ ଗୋଟାଏ ବିଦାୟ ସମ୍ବର୍ଦ୍ଧନା ହେବା ଉଚିତ୍ । ସେ କଥା କିଏ ଭାବୁଛି ?



ଚିତ୍ରଣୀ

- ପ୍ରଭାକର : ନାହିଁ ନାହିଁ ମୋର କିଛି ସମ୍ବର୍ଦ୍ଧନା ଦରକାର ନାହିଁ । ମୋର ଚାକିରୀ ସରିଲା, ମୁଁ ଅଫିସ୍ ଯିବା ବନ୍ଦ କଲି । ଏଥିରେ ଆଉ ବିଦାୟ କଣ ?
- ସୁଧାର : ସେ କଥା କହିଲେ ହବ ଆଜ୍ଞା । ଆପଣଙ୍କ ଭଳି କେତେ ଜଣ ଅଛନ୍ତି ଅଫିସରେ ? ଆପଣଙ୍କଠୁ ଯୋଡ ସ୍ନେହ ସହାନୁଭୂତି ପାଇଛୁ, ତା କ'ଣ ଜୀବନରେ ଭୁଲି ହବ ?
- ମହେନ୍ଦ୍ର : ଆପଣଙ୍କ ପରି ସଜୋଟ କର୍ମଚାରୀ ଆଜିକାଲି ଯୁଗରେ କାହାନ୍ତି ? ଆପଣଙ୍କ ସମାନ ପଦରେ ଆମେ ଅନେକ ଲୋକଙ୍କୁ ଦେଖୁନୁ, କଣ କରୁଛନ୍ତି ସେମାନେ ?
- ପ୍ରଭାକର : କାହିଁକି ଅଯଥା ପ୍ରଶଂସା କରୁଛ ମହେନ୍ଦ୍ର । ମୋର ଯାହା କର୍ତ୍ତବ୍ୟ ତା ମୁଁ କରିଚି । ଯାହା ଅକର୍ତ୍ତବ୍ୟ ବୋଲି ଭାବିଚି କରିନି ।
- ସୁଧାର : ଆଜିକାଲି ଆଜ୍ଞା ଭଲ ଲୋକଙ୍କର ସ୍ଥାନ ନାହିଁ ।
- ପ୍ରଭାକର : କେବେ ଆଉ ଥିଲା ? ଆମ ସମୟରେ ତ ଆମେ ଠିକ୍ ଏଇ କଥା କହୁଥିଲୁ ।
- ମହେନ୍ଦ୍ର : ହେଲେ ଭଲ ଲୋକଙ୍କ ପ୍ରତି ଶ୍ରଦ୍ଧା ତ ସମସ୍ତଙ୍କର ଅଛି । ହୁଏତ ଚାକିରୀ କ୍ଷେତ୍ରରେ ସେମାନେ ଉପରକୁ ଉଠି ପାରନ୍ତିନି ।
- ସୁଧାର : ଆପଣଙ୍କ ପ୍ରତି କାହାର ସାମାନ୍ୟ ଅଶ୍ରଦ୍ଧା ଅଛି ? ଆପଣ ଚାଲି ଆସିଲେ, କିନ୍ତୁ ଆମେ ଆପଣଙ୍କୁ ଝୁରୁଛୁ ନା ! ଏମିତି ସାରା ଜୀବନ ଝୁରୁଥିବୁ ।
- ମହେନ୍ଦ୍ର : ସେଇଥିପାଇଁ ତ ଆମେ ଆପଣଙ୍କର ସମ୍ବର୍ଦ୍ଧନାର ଆୟୋଜନରେ ଲାଗିପଡ଼ିଛୁ ।
- ପ୍ରଭାକର : ସମ୍ବର୍ଦ୍ଧନା ?
- ମହେନ୍ଦ୍ର : ହଁ ଆଜ୍ଞା, ସମ୍ବର୍ଦ୍ଧନା । ବିଦାୟ ସମ୍ବର୍ଦ୍ଧନା ।
- ସୁଧାର : ଯେଉଁମାନେ ଆପଣଙ୍କର ପ୍ରତି ଈର୍ଷାନିତ ଥିଲେ ସେମାନେ ହୁଏତ ସହଯୋଗ କରୁନାହାନ୍ତି । ତା ବୋଲି ଆମେ ତ ଆଉ ଚୁପ୍‌ଚାପ ବସି ପାରିବୁ ନାହିଁ ।
- ପ୍ରଭାକର : ନାଁ, ନାଁ, ତୁମେମାନେ ଏ ସବୁ ଆୟୋଜନ କରନି । ମୋତେ ପୁଣି ଅଫିସକୁ ଯାଇ ବିଦାୟ ସମ୍ବର୍ଦ୍ଧନା ନେବାକୁ ଖରାପ ଲାଗିବ । ମୋର ଆଉ ବିଦାୟ କ'ଣ ହେଲା ? ହେଇ ତ ତୁମେମାନେ ଆସୁଛ, ଯାଉଛ । ସେଇ ସଂପର୍କ ତ ସେମିତି ଅଛି । ମୋ ସହିତ ସଂପର୍କ ତୁଟେଇ ଦେବାକୁ ଚାହୁଁଛ କାହିଁକି ?
- ମହେନ୍ଦ୍ର : ଆମେ ଅନୁରୋଧ କରୁଛୁ, ଆପଣ ମନା କରନ୍ତୁ ନାହିଁ । କିଛି ଗୋଟାଏ କରି ନପାରିଲେ ଆମ ମନରେ ଆତ୍ମାତ ଲାଗିବ । ଆମ ପ୍ରତି ଆପଣଙ୍କର ଯଦି ସାମାନ୍ୟ ସ୍ନେହ ଥାଏ -
- ପ୍ରଭାକର : ଆରେ ଏମିତି କାହିଁକି ଭାବୁଛ ? ତୁମେମାନେ ମୋର ସାନଭାଇ ଭଳି, ପୁଅ ଭଳି । ତୁମମାନଙ୍କ ପ୍ରତି ତ ସବୁଦିନ ସ୍ନେହଶ୍ରଦ୍ଧା ରହିବ ।
- ସୁଧାର : ତେବେ ଆପଣ ଜବାବ ଦିଅନ୍ତୁ, ଆମର ସମ୍ବର୍ଦ୍ଧନା ଗ୍ରହଣ କରିବେ ।
- ପ୍ରଭାକର : ହଉ, ହେଲା । ଗ୍ରହଣ କରିବି । ଆଉ କଣ ? ନକରି ଉପାୟ କାହିଁ ?



ଚିତ୍ରଣୀ

- ମହେନ୍ଦ୍ର : ଏତିକି ତ ଆମେ ଚାହିଁଥିଲୁ । ଏତିକିରେ ଆମର ଆନନ୍ଦ । ଦିନଟିଏ ଅନ୍ତତଃ ଆପଣଙ୍କର ଗୁଣଗାନ କରି ପାରିଲେ ପ୍ରାଣରେ ବଡ଼ ସନ୍ତୋଷ ଆସିବ ।
- ସୁଧାର : ଦେଖିବନି ଆଜ୍ଞା, ଆପଣଙ୍କ ପାଇଁ ଏମିତି ଗୋଟାଏ ମାନପତ୍ର ଲେଖା ହେବ ଯେ ସେମିତି ମାନପତ୍ର ଆଉ କାହାପାଇଁ କେବେ ଲେଖା ହୋଇ ନଥିବ ।
- ମହେନ୍ଦ୍ର : ଆଜ୍ଞା ସୁଧାର, ସେସବୁ କଥା ଛାଡ଼ । ସାରେ ତ ରାଜି ହୋଇଛନ୍ତି ଆଉ ଚିନ୍ତା କଣ ? ଏଥର ଜୋରଦାର ଆମ କାମରେ ଲାଗିଯିବା ।
- ପ୍ରଭାକର : କିନ୍ତୁ ମହେନ୍ଦ୍ର ତୁମେମାନେ ବାଧ୍ୟ କରୁଛ ବୋଲି ମୁଁ ନାଁ କହିପାରୁନି । କିନ୍ତୁ ଏଥିରେ ମୋର ଆତ୍ମା ନାହିଁ । ଅର୍ପିସରେ କେତେ ଜଣ ଯଦି ଏଥିରେ ଆଗ୍ରହୀ ନୁହନ୍ତି, ତାହେଲେ ତୁମେ ମାନେ ଅଯଥା -
- ମହେନ୍ଦ୍ର : କିଏ ପଚାରୁଛି ସେମାନଙ୍କୁ ? ସେମାନେ ନିଜ କଥା ଛଡ଼ା ତ ଆଉ କିଛି ଭାବିପାରନ୍ତିନି । ନିଜେ ଭଲ ତ ଦୁନିଆଁ ଭଲ । ସ୍ୱାର୍ଥ ପାଇଁ ମଣିଷତ୍ୱକୁ ବିସର୍ଜନ ଦେଇଛନ୍ତି ସେମାନେ । ସେଥିପାଇଁ ଆମେ କୌଣସି କାମରେ ସେମାନଙ୍କ ସାହାଯ୍ୟ ଚାହିଁନୁ । ଅଯଥା କାହିଁକି ମୁହଁ ସାରିବାକୁ ଯିବୁ ?
- ସୁଧାର : ଉତ୍ସବଟା ଟିକିଏ ଜାକଜମକରେ ହୋଇଗଲେ ସେମାନେ ବଳେ ବଳେ ଅଣ୍ଟା ପଡ଼ିଯିବେ ଯେ । ସେମାନେ ଭାବୁଛନ୍ତି, ଯେମିତି ସେମାନଙ୍କୁ ଛାଡ଼ି କିଛି କାମ ହୋଇ ପାରିବନି । ଦେଖିବା ଆମର ଯାହା ଗୋଟିଏ ମାତ୍ର ଅସୁବିଧା ଅଛି । ନ ହେଲେ -
- ପ୍ରଭାକର : କି ଅସୁବିଧା ?
- ସୁଧାର : ଅସୁବିଧା କ'ଣ କି ଆଜ୍ଞା, ଏଇ ଟିକିଏ ପଇସା ପତ୍ର ଅସୁବିଧା । ଅର୍ପିସରୁ ଚାନ୍ଦା ତ ବେଶୀ ଆଦାୟ ହୋଇପାରୁନି । ଆମେ ତେବେ ପ୍ରାଣପଣେ ଲାଗିରୁ ଚାନ୍ଦା ଆଦାୟରେ -
- ମହେନ୍ଦ୍ର : ଆଜିକାଲି ଲୋକଙ୍କ କଥା ତ ଜାଣନ୍ତି । ହାତରୁ ଗୋଟେ ପଇସା ଛାଡ଼ିବାକୁ ବି ନାରାଜ । ଚାନ୍ଦା ମାଗିବାକୁ ଗଲେ ନାନା କଥା ବତାଉଛନ୍ତି । କାଲି ଦେବି, ପରଦିନ ଦେବି କହୁଛନ୍ତି ।
- ପ୍ରଭାକର : କାହିଁକି ତୁମେମାନେ ଏ ଅତୁଆରେ ପଶୁଚ ?
- ସୁଧାର : ଆପଣ ବ୍ୟସ୍ତ ହେବେନି ଆଜ୍ଞା । ଆମେ ଯୋଉ କାମରେ ହାତ ଦେଇରୁ, ସେ କାମ ଯେ କୌଣସି ପ୍ରକାରେ କରିବୁ ହିଁ କରିବୁ । ହଜାରେ କଷ୍ଟ ପଡ଼ିଲେ ବି ଛାଡ଼ି ଦେବାର ପ୍ରଶ୍ନ ନାହିଁ । ତେବେ ମୁଁ କ'ଣ କହୁଥିଲି କି -
- ପ୍ରଭାକର : କଣ ?
- ମହେନ୍ଦ୍ର : (ସୁଧାର ଟିକିଏ ନୀରବ ହେବା ଦେଖି ) କହୁନୁ । ତୁପ୍ରଚାପ ଠିଆ ହେଲୁ କାହିଁକି ?
- ସୁଧାର : ଆଜ୍ଞା, ଆପଣ ଟଙ୍କା ପାଁଶଟା ଦେଇଥା'ନ୍ତୁ । ଆମେ ଯେମିତି ହେଲେ ସବୁ ଯୋଗାଡ଼ଯନ୍ତ୍ର କରି ଚଳାଇନବୁ ।
- ପ୍ରଭାକର : ଟଙ୍କା ? ମୋରି ସମ୍ପର୍କିନା ପାଇଁ ମୋତେ ହିଁ ଟଙ୍କା ଖର୍ଚ୍ଚ କରିବାକୁ ପଡ଼ିବ -



ଚିଞ୍ଚଣୀ

- ସୁଧାର : ଅସୁବିଧା ଅଛି ବୋଲି -
- ପ୍ରଭାକର : ଏଭଳି ସମ୍ବନ୍ଧନାର ମୂଲ୍ୟ କଣ ?
- ମହେନ୍ଦ୍ର : ମୂଲ୍ୟ ନାହିଁ କେମିତି କହୁଛନ୍ତି ? ଆପଣ କ'ଣ ଭାବୁଛନ୍ତି, ଯୋଉମାନେ ପଇସା ଦେଉନାହାନ୍ତି, ସେମାନେ ସହଯୋଗ କରିବେ ନାହିଁ ? ନିଶ୍ଚୟ କରିବେ ।
- ସୁଧାର : ସାରା ଅର୍ଥସ୍ୱ ରମ୍ଭକୃତ ହୋଇଯିବ । ଯେତେବେଳେ ଖବର କାଗଜରେ ଏ ସମ୍ବାଦଟା ବାହାରିଯିବ, ଆପଣଙ୍କ ଇମେଜ୍‌ଟା କେମିତି ବଢ଼ିଯିବ ଦେଖିବେ । ବିରୋଧୀମାନେ ଶେଷରେ ଅନୁତାପ କରିବେ ।
- ପ୍ରଭାକର : ତା'ହେଲେ ତୁମେମାନେ କହୁଛ, ମୁଁ ସମ୍ବନ୍ଧନା କିରିବି ?
- ସୁଧାର : ନା ନା, ଏ କି କଥା କହୁଛନ୍ତି ଆପଣ ? ଯୋଉ ଲୋକ ପଛରେ ସମ୍ବନ୍ଧନା ଗୋଡ଼େଇ ଯିବା କଥା, ସେ ଲୋକ ସମ୍ବନ୍ଧନା କିଣିବ ? ତେବେ ଆଜିକାଲି ଏ ଆପଣାସୁଖୀ ଲୋକଙ୍କ ଯୋଗୁଁ କିଛି ହୋଇପାରୁନି । ତେଣୁ ବାଧ୍ୟ ହୋଇ ସମସ୍ତେ ନିଜ ନିଜର ସମ୍ବନ୍ଧନା ଯୋଗାଡ଼ କରୁଛନ୍ତି । କ'ଣ ଆଉ କରାଯିବ ?
- ମହେନ୍ଦ୍ର : ଏଇ ତ ଛ ମାସ ତଳେ ଜୀବନବାବୁ ରିଟାୟାର୍ କଲେ । ଆପଣ ହୁଏତ ଜାଣି ନଥିବେ ତାଙ୍କ ସମ୍ବନ୍ଧନା ପାଇଁ ସେ ହଜାରେ ଟଙ୍କା ଦେଇଥିଲେ । ଏଇଟାରେ କିଛି ଭାବିବାର ନାହିଁ । ଆଜିକାଲି ତ ଏମିତି ପ୍ରାୟ ସବୁଠି ହେଉଛି ।
- ପ୍ରଭାକର : ତୁମେମାନେ ମୋତେ କ୍ଷମା କର । ମୋର ସମ୍ବନ୍ଧନା ଆୟୋଜନ ଏତିକିରେ ବନ୍ଦ ଥାଉ । ସତରେ ମୁଁ ଆନ୍ତରିକ ଭାବେ ସମ୍ବନ୍ଧନା ଚାହେଁନି ।
- ମହେନ୍ଦ୍ର : ନାଁ, ନାଁ, ଆପଣ ଏପରି କହନ୍ତୁନି । ଯଦି ଟଙ୍କା ନାହିଁ, ତେବେ ଆମେ କୌଣସି ପ୍ରକାରେ ଚଳେଇ ନେବୁ । କିନ୍ତୁ -
- ପ୍ରଭାକର : ଆଉ ମୋତେ ସେ ଆଡ଼କୁ ଟାଣନି ମହେନ୍ଦ୍ର । ଅର୍ଥସରେ ମୋର ଯାହା କର୍ତ୍ତବ୍ୟ ମୁଁ କରିଛି । ଏବେ ବୟସ ହୋଇଗଲା, ରିଟାୟାର କଲି । ଏଥିପାଇଁ ସମ୍ବନ୍ଧନା କି ଦରକାର ? ଗୁଡ଼ାଏ ପ୍ରାଣହୀନ ମିଥ୍ୟା ପ୍ରଶଂସାରେ ଆତ୍ମପ୍ରସାଦ ଲାଭ କରିବାକୁ ମୁଁ ଚାହେଁନି ।
- ମହେନ୍ଦ୍ର : ଚିକିଏ ଶୁଣନ୍ତୁ -
- ପ୍ରଭାକର : ନା, ନା, ମୋର ଆଉ କିଛି ଶୁଣିବାର ନାହିଁ । ସହରର ଏ କୁଡ଼ିମ ଜୀବନରେ ମୁଁ ଅତିଷ୍ଟ ହୋଇ ପଡ଼ିଲିଣି । ବଡ଼ କ୍ଳାନ୍ତ ମୁଁ -
- ସୁଧାର : ଆପଣ ଶେଷରେ ଏମିତି କହିବେ ବୋଲି -
- ପ୍ରଭାକର : ନାଁ, ମୁଁ ମୋର ଶେଷ କଥା କହିସାରିଛି । ତୁମେମାନେ ଯାଅ । ମୁଁ ହାତ ଯୋଡ଼ୁଚି । ତୁମେମାନେ ଯାଅ । ଏ ବିଷୟରେ ଆଉ ଗୋଟିଏ ମୁହୂର୍ତ୍ତ ବି ଆଲୋଚନା କରିବାକୁ ମୁଁ ପ୍ରସ୍ତୁତ ନୁହେଁ ।



ଚିତ୍ରଣୀ

- ସୁଧାର : ଠିକ୍ ଅଛି । ଆମେ ଆସୁଛୁ ତେବେ । (ଦୁହିଁଙ୍କର ପ୍ରସ୍ଥାନ)
- ପ୍ରଭାକର : ଏଇ ହେଉଛି ସହରୀ ଜୀବନ ! ନିଜେ ଯୋଗାଡ଼ କରି ନିଜର ସମ୍ବର୍ଦ୍ଧନା କର, ପଇସା ଖର୍ଚ୍ଚ କରି ବାହାରେ ଆଡ଼ମ୍ବର ଦେଖାଅ । ହାୟରେ ହତଭାଗା ସଭ୍ୟତା !  
(ଶକୁନ୍ତଳା ଦୌଡ଼ି ଆସିଲେ ।)
- ଶକୁନ୍ତଳା : କ'ଣ ହେଲା କି ? ସେମାନଙ୍କୁ କଣ ପାଟିତୁଣ୍ଡ କରି ବିଦା କରିଦେଲ । ଆଉ ତୁମେ ଶୂନ୍ୟକୁ ଚାହିଁ ପାଗଳ ଭଳି ପ୍ରଳାପ କରୁଛ ?
- ପ୍ରଭାକର : କ'ଣ ଆଉ ହେବ ? ପ୍ରଳାପ କରିବା ଛଡ଼ା ଯେ ମୋର ଅନ୍ୟ ଉପାୟ ନାହିଁ । ଏ ସହରରେ ଯେ ରହିବ ସେ ହଠାତ୍ ପାଗଳ ହୋଇଯିବ । ପୂରାପୂରି ପାଗଳ ହୋଇଯିବ ।
- ଶକୁନ୍ତଳା : ଓଃ ତୁନି ହେଲ ।
- ପ୍ରଭାକର : ସତରେ ଶକୁନ୍ତଳା, ମୁଁ ଯଦି ପାଗଳ ହୋଇ ପାରନ୍ତି, ଖୁବ ଭଲ ହୁଅନ୍ତା । ଏ ସମାଜ ମୋ ପାଇଁ ନୁହେଁ । ଏ ସମାଜ ମୋତେ ବା କାହିଁକି ମୂଲ୍ୟ ଦେବ ? ଅର୍ଥସରେ ସହକର୍ମୀମାନଙ୍କୁ ଏତେ ସ୍ନେହ ଶ୍ରଦ୍ଧା କରିଥିଲି, ପ୍ରତ୍ୟେକ ଲୋକର କିଛି ନା କିଛି ଉପକାର କରିଥିଲି, କିନ୍ତୁ କ'ଣ ଲାଭ ହେଲା ? ଏମାନେ ଆଜି ଆସିଛନ୍ତି ମୋରିଠୁ ପଇସା ନେଇ ମୋର ସମ୍ବର୍ଦ୍ଧନା କରିବାକୁ । ଯୋଉଠି ଆନ୍ତରିକତା ବୋଲି କିଛି ନାହିଁ, ସେଠି ଏ ତୁଚ୍ଛ ଲୋକ ଦେଖାଣିଆ ସମ୍ବର୍ଦ୍ଧନାର ଅର୍ଥ କ'ଣ ?
- ଶକୁନ୍ତଳା : ଦରକାର ନାହିଁ ଆମର ଏ ସମ୍ବର୍ଦ୍ଧନା । ତମେ ଠିକ୍ କରିତ ।
- ପ୍ରଭାକର : ସହରରୁ ସିନା ସମ୍ବର୍ଦ୍ଧନା ପାଇଲିନି, କିନ୍ତୁ ଦେଖିବ, ଗାଁକୁ ଯେତେବେଳେ ଫେରିଯିବି ଲୋକେ ମୋତେ କେମିତି ସମ୍ବର୍ଦ୍ଧନା କରିବେ । ମୋତେ ଦେଖି କୃତ୍ୟ କୃତ୍ୟ ହୋଇଯିବେ । ମୁଣ୍ଡରେ ବସାଇବେ । ସମସ୍ତେ ଚାହିଁ ରହିବେ ମୋରି ମୁହଁକୁ । ସବୁ କଥାରେ ଦୌଡ଼ି ଆସିବେ ମୋରି ପାଖକୁ ।
- (ଦୃଶ୍ୟାନ୍ତର)
- (ଗାଁରେ ସସ୍ତାକ ଆସି ପହଞ୍ଚିଛନ୍ତି ପ୍ରଭାକର ।)
- ପ୍ରଭାକର : ଏଇ ମୋର ଗାଁ । ଯାହାକୁ ମୁଁ ସାରା ଜୀବନ ଧରି ଝୁରୁଥିଲି । ମନରେ କେତେ ଆଶଙ୍କା ଥିଲା ସତେ ଆଉ ଗାଁକୁ ଫେରିପାରିବି ? ମୁଁ କିନ୍ତୁ ସତରେ ଫେରି ଆସିଲି । ଏଇ ଗାଁ, ମୋର ସ୍ୱପ୍ନ । ଏଇଠି ପୁଣି ମୋ ପିଲାଦିନକୁ ଖୋଜିବାକୁ ଚେଷ୍ଟା କରିବି ।
- ଶକୁନ୍ତଳା : ଏଇ ନିଅ, କ'ଣ ବସି ବସି ଭାରୁତ ?
- ପ୍ରଭାକର : ନାଁ ଭାବିବି ଆଉ କଣ ? ଆଜ୍ଞା ଶକୁନ୍ତଳା, ଏତେଦିନ ପରେ ଗାଁକୁ ଫେରି ଆସିଲେ, କେମିତି ଲାଗୁଛି କୁହ ତ ?
- ଶକୁନ୍ତଳା : ମୋତେ କାହିଁକି ପଚାରୁଛ ? ମୋର ଭଲ ଲାଗିବା ମନ୍ଦ ଲାଗିବାରେ ଯାଏ ଆସେ କେତେ ? ତମକୁ ଭଲ ଲାଗିଲେ ହିଁ ହେଲା । ତମକୁ ଯାହା ଭଲ ଲାଗିବ, ମତେ ତ ନିଶ୍ଚୟ ତା ଭଲ ଲାଗିବ ।



ଚିତ୍ରଣୀ

- ପ୍ରଭାକର : ଅଯଥା ଅଭିମାନ କରୁଚ । ଏପୁଣି କି କଥା ?
- ଶକୁନ୍ତଳା : କ'ଣ ମିଳିବ ସେଥିରୁ କହିଲ ? ତୁମେ ଆଗ ଖାଇଦିଅ ତ ମୁଁ ପ୍ଲେଟ୍ଟା ଉଠାଇ ନିଏ ।
- ପ୍ରଭାକର : ଇଏ କ'ଣ ? ପୁରୀ ତରକାରୀ ! ସତରେ ଶକୁନ୍ତଳା, ତମର ସେଇ ସହରୀ ତଙ୍ଗ ଆଉ ଗଲାନି । ଗାଁକୁ ଆସିତେ, ଗାଉଁଲି ହେବାକୁ । ଗାଁ ଜିନିଷ ଖାଇବା କଣ, ତୁମେ ଆଣି ସେଇ ସହରୀ ଜିନିଷ ଆଗରେ ଥୋଉଚ ।
- ଶକୁନ୍ତଳା : କ'ଣ ଆଉ ଖାଇବ ?
- ପ୍ରଭାକର : କାହିଁ ? ପଖାଳ ଭାତ କଲନି । ତାଠୁ ଭଲ ଆଉ କ'ଣ ଅଛି ?
- ଶକୁନ୍ତଳା : ଏ ବୟସରେ ସେଗୁଡ଼ାକ ତମ ଦିହରେ ଯିବ ତ ?
- ପ୍ରଭାକର : ପିଲାଦିନେ ତ ପୁଣି ଦେହରେ ଯାଉଥିଲା ?
- ଶକୁନ୍ତଳା : ସେଦିନ ଆଉ କ'ଣ ଅଛି ? ସତ କହିଲ ତମର ସେଇ ପିଲାଦିନର ଗାଁ ଆଉ ଅଛି ନା ବଦଳି ଗଲାଣି ?
- ପ୍ରଭାକର : କିଛିଟା ବଦଳିଲା ପରି ଜଣାପଡୁଚି । ସେଦିନ ପରି ତ ଆଉ ଲୋକ ମେଲା ମେଲା ହେବାର ଦେଖୁନି ।
- ଶକୁନ୍ତଳା : କିଏ କେତେବେଳେ ନିଜ ନିଜ ଧନ୍ଦାରେ ଚାଲି ଯାଉଛନ୍ତି । ଏକାଠି ହେବାକୁ ହସ ଖୁସି କରିବାକୁ ସମୟ କାହିଁ କା'ର ? ସମସ୍ତେ ତ ଆଉ ତମ ଭଳି ରିଟାୟାର୍ଡ ଲୋକ ହୋଇନାହାନ୍ତି ।
- ପ୍ରଭାକର : ତମେ କ'ଣ ଭାବୁଚ ଖାଲି ରିଟାୟାର୍ଡ ଲୋକଙ୍କର ଏକାଠି ହେବା ଆଉ ହସ ଖୁସି କରିବା ଦରକାର, ଆଉ କାହାର ନାହିଁ ? ତମେ ତ ସେଦିନର ଗାଁକୁ ଦେଖିନ । ସଂଧ୍ୟା ହୋଇଗଲେ ସବୁ ଲୋକ ଜମିଯିବେ ଭାଗବତ ଘରେ । ଭାଗବତ ପାଠ ସରିଲେ ଶାସ୍ତ୍ର ପୁରାଣ ଚର୍ଚ୍ଚାଠୁ ଆରମ୍ଭ କରି ବାଘ ଭାଲୁ ହାବୁଡ଼ରେ ପଢ଼ିବା, ଭୁତ ଦେଖିବା, ଜୀବଜନ୍ତୁ ଶିକାର କରିବା ଏମିତି କେତେ ଯେ ରୋମାଞ୍ଚକର କାହାଣୀ - କେତେ ଥଙ୍ଗା ତାମସା - କେତେ ନବରଙ୍ଗ -
- ଶକୁନ୍ତଳା : ସେ ସବୁକୁ ଆଉ ଖୋଜୁଚ କାହିଁକି ?
- ପ୍ରଭାକର : ତାହେଲେ ମୁଁ ଆସିଥିଲି କାହିଁକି ? ଗାଁ ଯଦି ସହର ଭଳି ଏକା ଏକା ପ୍ରାଣହୀନ ଲାଗେ, ତେବେ ଏଠି ରହିବା କି ଦରକାର ?
- ଶକୁନ୍ତଳା : କିଏ ତମକୁ ରହିବାକୁ କହୁଚି କି ?
- ପ୍ରଭାକର : ନାଁ ନାଁ ଶକୁନ୍ତଳା ସେମିତି କହନି । ବୋଧହୁଏ କିଛି ଗୋଟାଏ ଅସୁବିଧା ହୋଇଯାଇଛି । ସେଥିପାଇଁ ଲୋକେ ଏମିତି ରୁପ୍ରତାପ । ଗାଁରେ କୃତ୍ରିମତା ବୋଲି କିଛି ନାହିଁ । ଗାଁର ଶ୍ୟାମଳ ଉଜ୍ଜ୍ୱଳ ପ୍ରକୃତି ପରି ଜୀବନଟା ମଧ୍ୟ ଏଇଠି ଛଳ ଛଳ ଉଜ୍ଜ୍ୱଳ ।
- (ବାହାରୁ ଡାକ ଶୁଣିଲା)
- ଗଦାଧର : ବାବୁ । ବାବୁ ।



ଚିତ୍ରଣୀ

- ଶକୁନ୍ତଳା : କିଏ ଆସିଲେଣି । ମୁଁ ଯାଏଁ । (ପ୍ରସ୍ଥାନ)
- ପ୍ରଭାକର : କିଏ ? ଭିତରକୁ ଆସ ।
- ଗଦାଧର : ମୁଁ ଗଦା ଆଜ୍ଞା ! ମୋତେ ଚିହ୍ନି ପାରୁଛନ୍ତି ?
- ପ୍ରଭାକର : ଆରେ ହଁ ତମକୁ ଚିହ୍ନି ପାରିବିନି । ତମେ ତ ଗାଁ ସ୍କୁଲରେ ମୋର ଦି କ୍ଲାସ୍ ତଳେ ପଢୁଥିଲ ।
- ଗଦାଧର : ହଁ ବାବୁ, ହେଲେ ପାଠ କିଏ, ଆମେ କିଏ ଗରିବ ଲୋକ କୁଳ ବେଉସା ଆମକୁ ବଡ଼ ।  
ବାପା କେତେ ଆଶା କରି ସ୍କୁଲରେ ନା ଲେଖେଇ ଦେଇଥିଲେ କଣ ନା ପୁଅ ପାଠ ପଢ଼ିବ ।  
ଦଶ ଜଣରେ ଗଣା ହେବ ।
- ପ୍ରଭାକର : କଣ କରୁଛ ଏବେ ?
- ଗଦାଧର : କଣ ଆଉ କରିବି ? ଏମିତି ଦୁଖେ କଷ୍ଟେ ଅଛି । ଆପଣ ଆସିଛନ୍ତି ଶୁଣି ଦୌଡ଼ି ଆସିଲି ।
- ପ୍ରଭାକର : ତମକୁ ଦେଖି ବଡ଼ ଖୁସି ଲାଗୁଛି । ଅନେକ ଦିନ ପରେ ଦେଖା ତ -
- ଗଦାଧର : ସେ ମୋର ଭାଗ୍ୟ ଆଜ୍ଞା । ଆପଣଙ୍କର ଦର୍ଶନ ମିଳିବ ଭାବି ନଥିଲି ।
- ପ୍ରଭାକର : ଆରେ ଏମିତି କଣ କହୁଛ ମୁଁ ଏମିତି କଣ ହୋଇଗଲି କି ? ମୁଁ ତ ତମରି ସାଙ୍ଗର ମଣିଷ  
ତମରି ଭାଇ । ମୋତେ ଏତେ ଆଜ୍ଞା ଆପଣ ନ କହି ଭାଇ ବୋଲି ଡାକୁନ ।
- ଗଦାଧର : ଇଏ କଣ କହୁଛନ୍ତି ? ଏତେ ବଡ଼ କଥା ଆମେ ମୁହଁରେ ଧରି ପାରିବୁ । ଆପଣ ହେଲେ  
ବାବୁଲୋକ । ଯେତେହେଲେ ଆମେ ଆପଣଙ୍କ ପାଦତଳର ଲୋକ । ଆପଣଙ୍କ ସାଙ୍ଗରେ  
ବସିପାରିବୁ ।
- ପ୍ରଭାକର : ଅସୁବିଧା କଣ ଅଛି ! ଏଇ ଦେଖ ତମକୁ ଜୋର କରି ବସେଇ ଦେଉଛି । କ'ଣ ଅସୁବିଧା  
ହେଉଛି କୁହ । (ଜୋର କରି ହାତଧରି ବସାଇ ଦେଲେ ।) ଏବେ ବସିଲ ତ । ଆମେ  
ଗାଁରେ ଯଦି ଭାଇ ଭାଇ ଚଳି ପାରିବାନି ଆଉ ଚଳିବା କୋଉଠି ।
- ଗଦାଧର : ହେଲେ ଆପଣଙ୍କର ଏ କଥାକୁ ଏ ମୂର୍ଖ ଗାଁରେ ବୁଝିବ କିଏ ।
- ପ୍ରଭାକର : କାହିଁକି । ମୂର୍ଖର କଥା ମୂର୍ଖମାନେ ବୁଝି ପାରିବେନି । ମୁଁ ତ ଏଇ ମୂର୍ଖ ଗାଁରେ ଜନ୍ମ  
ହୋଇଛି । ମୁଁ ମୂର୍ଖ ଛଡ଼ା ଆଉ କଣ ହୋଇପାରେ ।
- ଗଦାଧର : ବାବୁ ଆପଣ ଏ ଗାଁ କଥା ଜାଣି ନାହାନ୍ତି ବୋଲି ଏମିତି କହୁଛନ୍ତି । ଏଠି କୌଣସି ଲୋକ  
ନିଜକୁ ଭଲ କରି ରଖିବାକୁ ଚାହଁଲେ କେହି ରଖେଇ ଦେବେନି । ତାକୁ ଲାଗିପଡ଼ି ଖରାପ  
କରେଇ ଦେବେ । ଏମାନଙ୍କ ସାଙ୍ଗରେ ଚଳିବା ବଡ଼ କଷ୍ଟ ।
- ପ୍ରଭାକର : ମୁଁ କିଛି ବୁଝିପାରୁନି ଗଦା, କଣ ହୋଇଛି ? ଗାଁର କଣ କିଛି ଅସୁବିଧା ହୋଇଛି ?
- ଗଦାଧର :- ଗାଁ ଆଉ କଣ ସେଦିନର ଗାଁ ହୋଇ ଅଛି ? ଦେଖୁନାହାନ୍ତି ଗାଁଟା ସାରା ରୁପ୍ତାପ୍ତ ।  
ଜଣାପଡୁଛି ଭିତରେ ଭିତରେ କଣ ସବୁ ଘଟିଯାଉଛି କିଛି ଗୋଟାଏ ବଡ଼ ଧରଣର ଅଘଟଣ  
ଘଟି ଯାଇପାରେ ।



ଚିତ୍ରଣୀ

- ପ୍ରଭାକର : ମାନେ ? ଗାଁ କଣ ଦି ଭାଗ ହୋଇଯାଇଛି ?
- ଗଦାଧର : ହଁ ବାବୁ, ଲୋକେ ମୁହାଁମୁହିଁ ହେବା ଉପରେ । କୋଉଦିନ ବାଡ଼ିଆପିଟା ହୋଇ ମରିବେ । ମାଲିମକଦ୍ଦମାରେ ସର୍ବସ୍ୱ ଉଡ଼େଇବେ ।
- ପ୍ରଭାକର : ବର୍ତ୍ତମାନ ଉପାୟ ।
- ଗଦାଧର : ଉପାୟ କଣ ! କେହି କାହାର ଜିଦ୍ ଛାଡ଼ିବାକୁ ପ୍ରସ୍ତୁତ ନୁହନ୍ତି । ସାମାନ୍ୟ କଥାରୁ ପରସ୍ପର ପ୍ରତି ଭୁଲ ବୁଝାମଣା, ଅବିଶ୍ୱାସ । ଏଇ ଗାଁ ପୋଖରୀର ମାଛଧରାରୁ ଏ କାଣ୍ଡ ଉପୁଜିଛି । ଦିଜଣ ଲୋକ ମରାମରି ହୋଇ ଲହୁ ଲୁହାଣ ହୋଇ ଯାଇଛନ୍ତି ।
- ପ୍ରଭାକର : କେହି ସମାଧାନ ପାଇଁ ଆଗେଇ ଆସୁନାହାନ୍ତି -
- ଗଦାଧର : ସମାଧାନ । ଏଇ ଦୁଇଜଣକୁ ନେଇ ଦିଦଳ । ଭିତରେ ଭିତରେ କେତେ ମସୁଧା ଚାଲିଛି । ହକ୍ ନ୍ୟାୟ କଥା କହିଲେ ଆଜିକାଲି ବିପଦ । ମୁଁ ପଦେ କହିଦେଲି ବୋଲି ତ ମୋର ଆଜି ଏ ଦଶା ।
- ପ୍ରଭାକର : ତମର, କଣ ହୋଇଛି ତମର ।
- ଗଦାଧର : ମୁଁ ତ ଏଇନେ ଦି ଦଳଙ୍କ ଦ୍ୱାରା ଏକ ପ୍ରକାର ବାସନ୍ଦ । କେହି ମୋତେ କଥା କହୁନାହାନ୍ତି କି କୌଣସି କାମରେ ସାହାଯ୍ୟ କରୁନାହାନ୍ତି ।
- ପ୍ରଭାକର : ବଡ଼ ଦୁଃଖର କଥା ଗଦାଧର । ତୁମେ ଏମିତି ଅବସ୍ଥାରେ ଅଛ କାହିଁକି ? କଣ ତମର ଦୋଷ ?
- ଗଦାଧର : ସତ କହିଲେ ବାବୁ, ମଳିମଣିଆ ହେଲି ବୋଲି କଣ ନ୍ୟାୟ କଥା କହିବାର ଅଧିକାର ନାହିଁ ଆମର । ଯାହାର ଦୋଷ ହୋଇଛି ତାକୁ ଦୋଷୀ କହିବା ଅପରାଧ ।
- ପ୍ରଭାକର :- ନାହିଁ ତ -
- ଗଦାଧର : ଯାହାର ପ୍ରକୃତ ଦୋଷ, ତାକୁ ଦୋଷୀ କହିବାରୁ ତ ମୁଁ ସହଜରେ ଦଳେ ଲୋକଙ୍କର ଶତ୍ରୁ ହୋଇଗଲି । ଏଇ ସୁଯୋଗରେ ଅନ୍ୟ ଦଳକ ମୋତେ ଡାକିଲେ ସେମାନଙ୍କ ଦଳରେ ମିଶିବାକୁ, ମୁଁ କିନ୍ତୁ ମନା କରିଦେଲି ।
- ପ୍ରଭାକର : ଭଲ କରିଚ ତେବେ -
- ଗଦାଧର : ଭଲ କରି ତ ଏବେ ଦି ଦଳର ଶତ୍ରୁ ହେଲି । କହିଲେ ଆଜ୍ଞା ଦଳ କରିବା କଣ ଗୋଟିଏ ଭଲ କଥା । ଗାଁଟା ଏକମନ ହୋଇ ଚାଲିଥିଲେ କେତେ ଆନନ୍ଦ ଉତ୍ସବରେ ଭରି ଯାଉଥାନ୍ତା । ଗାଁ ଏକାଠି ଥିଲାବେଳେ ଯେମିତି ହସର ଛୁଆର ଛୁଟୁଥାଏ । ଆଉ ଦିଦଳ ହୋଇଗଲେ ଖାଁ ଖାଁ ମଶାଣି ପଦା ।
- ପ୍ରଭାକର : ତା'ହେଲେ ଶୀଘ୍ର ଯାଇ ଗୋଟାଏ କିଛି ସମାଧାନ ହେବା ଦରକାର । ମୁଁ ଦେଖୁଛି, ମୋତେ ହିଁ ଏ ସବୁ କରିବାକୁ ପଡ଼ିବ ।
- ଗଦାଧର : ସେଇ ଆଶାରେ ତ ଆଜ୍ଞ ଆପଣଙ୍କ ପାଖକୁ ଆସିଥିଲି । ଭାବିଥିଲି ସହରୀ ଲୋକ, ଆମ ଗାଁଊଲୀ ଲୋକଙ୍କ ଦୁଃଖସୁଖରେ ମୁଣ୍ଡ ପୂରେଇବେ କି ନାହିଁ ।





ଚିତ୍ରଣୀ

ପ୍ରଭାକର : ନା, ନା । ମୁଁ ଯେତେବେଳେ ଏ ଗାଁର ବାସିନ୍ଦା ହେବାକୁ ଆସିଛି, ଗାଁର ଦୁଃଖସୁଖ ହାନିଲାଭରୁ ମୁଁ ନିଜକୁ ଅଲଗା ରଖିବି କେମିତି ?

ଗଦାଧର : ସେ ତ ଆମର ବଡ଼ ଭାଗ୍ୟର କଥା । ଯୋଉମାନେ ଏ ଗାଁରୁ ପାଠଶାଳା ପଢ଼ି ସହରକୁ ଚାଲି ଯାଉଛନ୍ତି, ସେମାନେ ଆଉ କେବେ ଫେରୁନାହାଁନ୍ତି । ଅଥଚ ଆପଣ ଆସିଛନ୍ତି -

ପ୍ରଭାକର : ଆସିଛି, ତମମାନଙ୍କ ଦୁଃଖସୁଖରେ ନିଜକୁ ଜଡ଼ିତ କରିବାକୁ । ମୁଁ ଯୋଉ ଗାଁ ଭୂଇଁରେ ଜନ୍ମ ହୋଇଛି, ତା ପ୍ରତି କଣ ଏଇଟା ମୋର କର୍ତ୍ତବ୍ୟ ନୁହେଁ ।

(ଏଇ ସମୟରେ ଦଳେ ଯୁବକ ଆସି ପହଞ୍ଚିଲେ)

ବାହାରୁ : ଆଜ୍ଞା ଆମେ ଆସିବୁ ।

ପ୍ରଭାକର : ଗଦାଧର, ଦେଖିଲ କିଏ ।

ଯୁବକମାନେ: (ପ୍ରବେଶି) ଆଜ୍ଞା ଆମେ ଏଇ ଗାଁର ପ୍ରଗତି ଯୁବସଂଘର ସଭ୍ୟ ।

ପ୍ରଭାକର : ହଉ, ବସ ବସ । ତମମାନଙ୍କ ପାଖରେ ତ ମୋର ଦରକାର ଥିଲା । ଆସିଲ ଭଲ କଲ ।

୧ମ ଯୁବକ: ଆମ ପାଖରେ ? ତାହେଲେ ତ ଭଲ ହେଲା । ଆମର ଦରକାରରେ ତ ଆମେ ଆପଣଙ୍କ ପାଖକୁ ଆସିଛୁ ।

ପ୍ରଭାକର : ମୁଁ ତ ଏଇ ଆସିଲି, ତୁମମାନଙ୍କ ପାଖରେ ରହିବାକୁ । ବର୍ତ୍ତମାନଠୁ ତୁମ ଭଲମନ୍ଦ ସହିତ ମୋ ଭଲ ମନ୍ଦ ଜଡ଼ିତ ।

୧ମ ଯୁବକ: ଠିକ୍ କଥା କହିଛନ୍ତି ଆଜ୍ଞା ।

ପ୍ରଭାକର : ଗାଁ କିଭଳି ଭଲରେ ଚଳିବ, ସେ କଥା ବର୍ତ୍ତମାନଠୁ ଆମକୁ ଦେଖିବାକୁ ପଡ଼ିବ ।

୧ମ ଯୁବକ: ମାନେ ? ଗାଁ ଯେମିତି ଚଳୁଛି ସେମିତି ଚଳିବ । ସେଥିରୁ ଆମକୁ କଣ ମିଳିବ ? ଆପଣ ଅଯଥା ସେଥିରେ ମୁଣ୍ଡ ଖେଳାନ୍ତୁନି ଆଜ୍ଞା । ତେବେ ଗାଁର ଚଳିବା ପକ୍ଷରେ ତ କିଛି ଅସୁବିଧା ହୋଇନି ।

ପ୍ରଭାକର : ନାହିଁ ମୁଁ ଅସୁବିଧା କଥା କହୁନି । ଗାଁକୁ ଆଉ ଚିକିଏ କେମିତି ଭଲ କରି ସଜାଡ଼ି ପାରିବା, ସେଇ କଥା ଭାବୁଛି ।

୨ୟ ଯୁବକ: ଆଜ୍ଞା, ଏ ହେଲା ପୁରାପୁରି ରାଜନୀତି କଥା । ଆମେ ତ ପତର ଗୋଟେଇବା ଲୋକ । ଆମର ଜାହାଜ ମୂଲ କରିବା କି ଦରକାର ?

୧ମ ଯୁବକ: ହେ, ଏମିତି କଣ କଥାବାର୍ତ୍ତା କରୁଛୁ ?

ପ୍ରଭାକର : ହଉ ହେଲା । ତୁମେ ଯୁବକମାନେ ଏମିତି କଥାବାର୍ତ୍ତା କରିବନି ତ ଆଉ କଣ ବୁଢ଼ାମାନେ କରିବେ ?

୨ୟ ଯୁବକ: ଠିକ୍ କଥା । ଠିକ୍ ବୁଝିଛନ୍ତି ଆପଣ ।

ପ୍ରଭାକର : ମୁଁ ଯାହା କହୁଛି, ତମେମାନେ ଠିକ୍ ବୁଝିପାରୁନ । ତୁମେମାନେ ଯୁବକ, ପୁଣି ଶିକ୍ଷିତ । ତୁମର ଶକ୍ତି ଅଛି ନୂଆ କିଛି କରିବାକୁ । ଗାଁକୁ ନୂଆବାଟ ଦେଖାଇବାକୁ ।



ଚିତ୍ରଣୀ

୨ୟ ଯୁବକ: ଇଏ ତ ଆମ ମନ୍ତ୍ରୀଙ୍କ ଭାଷଣ ଭଳି ଶୁଭୁଚି । ଆପଣ ତା’ ହେଲେ ସହଜରେ ନେତା ହୋଇ ପାରିବେ ।

ପ୍ରଭାକର : ତୁମେମାନେ ମୋତେ ହଠାତ୍ ଭୁଲ ବୁଝୁତ କାହିଁକି ? ମୋର ସେମିତି କିଛି ଆଶା ଆକାଂକ୍ଷା ନାହିଁ । ମୁଁ ତ ବୁଢ଼ା ହେଲି, ଚାକିରାରୁ ରିଟାୟାର କଲି ।

୨ୟ ଯୁବକ: ଆଉ ତେବେ ?

ପ୍ରଭାକର : ସାରା ଜୀବନ ତ ବାହାରେ କଟିଗଲା । ଗାଁ ପାଇଁ କିଛି କରି ପାରିନି । ଭାବିଚି ଶେଷ ଜୀବନରେ ତୁମମାନଙ୍କ ସାଙ୍ଗରେ ମିଶି କିଛି ଗୋଟାଏ କରିବି । ତେଣୁ ମୁଁ ତାହେଁ ତୁମମାନଙ୍କ ସାହାଯ୍ୟ ପରାମର୍ଶ -

୧ମ ଯୁବକ: ଅବଶ୍ୟ ଆମେ ସାହାଯ୍ୟ ଦେଇ ପାରିବୁ । ଆପଣଙ୍କ ସାହାଯ୍ୟ ପାଇଲେ ଆମର ସାହାଯ୍ୟ ନ ଦେବାରେ କଣ ଅଛି ? ଆମେ ତ ସେଥିପାଇଁ ଅଛୁ । ଯିଏ ଆମକୁ ସାହାଯ୍ୟ କରିବ, ଆମେ ତାକୁ ନିଶ୍ଚୟ ସାହାଯ୍ୟ କରିବୁ ।

୨ୟ ଯୁବକ: ଏଇ ଦେଖନ୍ତୁ, ଜଗତବାବୁ ଆଜି ରାଷ୍ଟ୍ରମନ୍ତ୍ରୀ ହୋଇଛନ୍ତି କାହା ସାହାଯ୍ୟରେ ? ଏଇ ଆମମାନଙ୍କ ସାହାଯ୍ୟରେ ତ । ତାଙ୍କର ଭୋଟ୍‌ବେଳେ କେମିତି କାମ କରିଥିଲୁ, ତାଙ୍କୁ ପଚାରିବେ । ମଧୁପୁରିଆ ଲୋକଙ୍କୁ ଘରୁ ବାହାର କରେଇ ଦେଇନ୍ତୁ । ସେ ଗାଁର ପରା ସମସ୍ତେ ତାଙ୍କ ବିରୋଧୀ । ଛୁରୀ, ଲାଠି ଧରି ଜଗିଦେଲୁ ଯେ - ସମସ୍ତେ ଏକାବେଳକେ ଥଣ୍ଡା । ମନକୁ ବୁଝି ଯାଉଥିବ ଯେ-

୧ମ ଯୁବକ: ଆଜିକାଲି ଆଜ୍ଞା କଅଁଳ କଥା କହି କିଛି କାମ ହାସଲ କରି ହେବନି । ଯେତିକି ଭୟ ଦେଖାଇ, ଧମକ ଚମକ ଦେଖାଇ କାମ ଆଦାୟ କରିବ, ସେତିକି ହେବ ।

୨ୟ ଯୁବକ: ଜଗତବାବୁ ଆମ କ୍ଳବକୁ ଦଶହଜାର ଟଙ୍କା ଦେଇଥିଲେଟି ? ଯାହା ମଉଜ ମଜଲିସ ହୋଇଚି, ଆପଣ କଷ୍ଟନା କରି ପାରିବେନି । ଗୋଟେ ସପ୍ତାହ ତ ଆମର ନିଧୁମ ଭୋଜିଭାତ ଲାଗିଲା । ଲୋକଟାର ମନ ଯେମିତି, ତା ପାଇଁ କାମ ହେଲା ସେମିତି । ଦିନରାତି ଲାଗିଗଲୁ ନା !

୧ମ ଯୁବକ: ସେ କେତେଦିନ ତ ଆମେ ଘରଦ୍ୱାର, ବାପା, ମାଆ, ସମସ୍ତଙ୍କୁ ଭୁଲି ଯାଇଥିଲୁ । କାହା ସାଙ୍ଗରେ ଦିନକପାଇଁ ଦେଖାହେଇଚି ?

ପ୍ରଭାକର : ସେମାନେ କିଛି କହିଲେନି ?

୨ୟ ଯୁବକ: କହିବେ କଣ ଆଜ୍ଞା । କଣ ମାଡ଼ ଉଠିଗଲା କି ?

ପ୍ରଭାକର : ଯାହାହେଉ ତୁମମାନଙ୍କର କୃତିତ୍ୱରେ ପ୍ରାଣ ମୋର ପୂରିଯାଉଚି ।

୧ମ ଯୁବକ: ଇଏ ତ ଗୋଟେ ମଉଜା ଗଲା । ପୁଣି ଆସନ୍ତା ଥରକୁ ଆହୁରି ମଉଜ ହେବ । ଆମର କୃତିତ୍ୱ ଦେଖି ହେମନ୍ତବାବୁ ଆଜିଠୁ ଆମକୁ ଧରାଧରି କଲାଣି । ଯେତେବେଳେ ଯାହା ମାଗିଲେ ଦଉଚି । ତେଣେ ଜଗତବାବୁ ମଧ୍ୟ ଆମକୁ ସନ୍ତୁଷ୍ଟ କରି ରଖିଚି । କାଳେ ଆମେ ହାତଛଡ଼ା



ଚିତ୍ରଣୀ

ହୋଇଯିବୁ, ସେଇ ଭୟରେ । ଯେତେବେଳେ ଏଠିକି ଆସିବ, ଆମକୁ ଭୋଜିଟାଏ ଦବ ।  
ଏମିତି ଦିକ୍ଷାଯାକ ଆମକୁ ଧରିଛନ୍ତି, କିନ୍ତୁ ଶେଷବେଳକୁ ଦେଖିବେ, ଟଙ୍କାର ପ୍ରତିଯୋଗିତାରେ  
ଯିଏ ଜିଣିବ, ଆମେ ହେବୁ ତାର ।

ପ୍ରଭାକର : ଇଏ ତ ତାହାହେଲେ ବଡ଼ ଲାଭଜନକ ବ୍ୟବସାୟ ।

୧ମ ଯୁବକ: ଆଜ୍ଞା । ଆଜିକାଲି ଯୁଗରେ ଏମିତି ବେଉସା ନ କଲେ ଚଳିହେବ ? ଯେଉଁମାନେ ଲୁଚିପୁଚି  
ଖାଉଛନ୍ତି, ସେମାନଙ୍କ ଧନ ଆମ ପିଛା ଖର୍ଚ୍ଚ ହେବନି ତ, ଆଉ ଖର୍ଚ୍ଚ ହେବ କେମିତି ?

ପ୍ରଭାକର : ଯାହାହେଉ ଭଲ କାମଟାଏ ଧରିତ । ତେବେ ଗାଁର ଭଲମନ୍ଦ ହାନିଲାଭ କଥା ତ ଦେଖିବା  
ତୁମର କର୍ତ୍ତବ୍ୟ ।

୨ୟ ଯୁବକ: ଆଜ୍ଞା ନିଜେ ଭଲ ଥିଲେ ଦୁନିଆଁ ଭଲ । ଗାଁରେ ସବୁବେଳେ ଚାଲିଛି ମାଡ଼ ପିଟାପିଟି ମାଲି  
ମକଦ୍ଦମା । ଆମେ ଏବେ କରିବୁ କଣ ଯେତେବେଳେ ଯାହା ପାଇଁ ସୁବିଧା ହେଉଛି, ଯିଏ  
ଆମକୁ ହାତକରୁଛି ତା ପାଇଁ ଆମେ କରୁଛୁ ।

ପ୍ରଭାକର : ଆସିଲା ଦିନଠୁ ଗାଁଟା ମୋତେ କେମିତି କେମିତି ଲାଗୁଛି । ସମସ୍ତେ କେମିତି ମନମରା  
ହୋଇଯାଇଛନ୍ତି । କାହାର କାହାସହିତ ସମ୍ପର୍କ ନଥିଲା ଭଳି ଜଣାପଡ଼ୁଛି । ଗାଁଟା ଯଦି ଏମିତି  
ଦିନକୁ ଦିନ ପ୍ରାଣହୀନ ହୋଇଯାଏ -

୧ମ ଯୁବକ: ଠିକ୍ ଆଜ୍ଞା ଅନୁମାନ କରିଛନ୍ତି । ଯିଏ ମରିବାକୁ ଯାଉଛି, ତାଙ୍କୁ ମରିବାକୁ ଦିଅନ୍ତୁ । କଣ  
ଯାଏ ଆସେ ଆମର ସେଥିରୁ । ନିଜେ ବଞ୍ଚିଲେ ବାପର ନାଁ -

୨ୟ ଯୁବକ: ଏଇ କଥା ତ କହିବାକୁ ଆମେ ଆସିବୁ । ଆପଣ ନୁଆକରି ଆସିଛନ୍ତି । ଗାଁର ରୀତି  
ନିତିକଥା କିଛି ଜାଣି ନାହାନ୍ତି । ଏଠି ଚଳିବାକୁ ହେଲେ ସବୁ ଦେଖୁଥିବେ ଶୁଣୁଥିବେ କାହାକୁ  
କିଛି କହୁ ନଥିବେ ।

୧ମ ଯୁବକ: ଆଉ ଆପଣଙ୍କର ସୁବିଧା ଅସୁବିଧା ପଢ଼ିଲେ ଆମେ ଅଛୁ । ଯେତେବେଳେ ଆମକୁ ଖୋଜିବେ,  
ସେତେବେଳେ ଆସି ପହଞ୍ଚିବୁ ।

୨ୟ ଯୁବକ: ଧର ବୋଲିବେ ଧରିବୁ, ମାର ବୋଇଲେ ମାରିବୁ ।

ପ୍ରଭାକର : ନାହିଁ ନାହିଁ ମୋର ଏସବୁ ଲୋଡ଼ା ନାହିଁ । ତମେ କଣ ଭାବିବ ମୁଁ ଏଠିକି ଆସିବି ଗାଁ  
ଲୋକଙ୍କ ସହିତ କଲି ଦୃଢ଼ ଲଗାଇବାକୁ ।

୧ମ ଯୁବକ: ତାହା ଆପଣଙ୍କର ଉପାୟ ନାହିଁ ହେ -

ପ୍ରଭାକର : ମାନେ ?

୧ମ ଯୁବକ: ଆପଣ ନିଜେ କଲି ନ ଲଗାଇଲେ ବି କେତେକ ଲୋକ ଅଛନ୍ତି, ଉପରେ ପଡ଼ି ଆପଣଙ୍କ  
ସହିତ କଲିଦୃଢ଼ ଲଗାଇବେ ।

୨ୟ ଯୁବକ: ଆପଣ ଜଣେ ରିଟାୟାର୍ଡ଼ ଅଫିସର । ବହୁତ ଟଙ୍କା ରୋଜଗାର କରିଛନ୍ତି । ଏଠି ଆସି ଆଡ଼ତା  
ଜମେଇ ରହିବେ । ଏଇଟା ଲୋକଙ୍କର ଚକ୍ଷୁଶୁଳ ହେବନି ?



ଚିତ୍ରଣୀ

ପ୍ରଭାକର : ମୁଁ କେମିତି ରହିବି, କଣ ଖାଇବି, ସେଥିରେ ଲୋକଙ୍କର ଯାଏ ଆସେ କେତେ ? ସେମାନେ କାହିଁକି ଏ ସବୁ ଭାବିବାକୁ ଯିବେ ।

୧ମ ଯୁବକ: ଦେଖନ୍ତୁ, ଭାବୁଛନ୍ତି କି ନାହିଁ -

ପ୍ରଭାକର :- ମୁଁ ତ ସମସ୍ତଙ୍କର ଉପକାର କରିବା କଥା ଭାବିଚି । ମୁଁ କାହାର କ୍ଷତି କଲେ ସିନା କିଏ ଆମର କ୍ଷତି କରିବ ।

୨ୟ ଯୁବକ:- ରହନ୍ତୁ, ଅଳ୍ପଦିନ ଭିତରେ ଦେଖିବାକୁ ପାଇବେ । ଲୋକମାନେ ଆପଣଙ୍କର କ୍ଷତି କରିବାକୁ ଆଗେଲ ଆସୁଛନ୍ତି କି ନାହିଁ । ଗାଁରେ ତିଷ୍ଟି ରହିବାକୁ ହେଲେ ଆମ ସାଙ୍ଗରେ ହାତ ମିଳାଇବାକୁ ପଡ଼ିବ ।

ପ୍ରଭାକର : ମୁଁ ଏ କଥାରେ ଅରାଜି ହେଲି କେତେବେଳେ ? ମୁଁ ତ ମୂଳରୁ କହିଛି ତୁମମାନଙ୍କ ସହିତ ମିଶି ଗାଁର ଉନ୍ନତି ବିଷୟ ଚିନ୍ତା କରିବି । ଗାଁର ଉନ୍ନତି ପାଇଁ ମୋର ସମସ୍ତ ଶକ୍ତି, ସାମର୍ଥ୍ୟ ଖଟାଇବି ।

୧ମ ଯୁବକ: ସେସବୁ କଥା ଛାଡ଼ନ୍ତୁ । ଆମ ସହିତ କେବଳ ସହଯୋଗ କରନ୍ତୁ । ଆପଣ ବିଶ୍ୱାସ ରଖନ୍ତୁ । ଆମେ ଥିବାପର୍ଯ୍ୟନ୍ତ ଆପଣଙ୍କର କେହି ସାମାନ୍ୟ କ୍ଷତି କରି ପାରିବେ ନାହିଁ ।

୨ୟ ଯୁବକ: ସେଥିପାଇଁ ତ ଆମେ କଷ୍ଟ କରି ଆସିଲୁ ।

୧ମ ଯୁବକ: ହଉ, ସମୟ ନଷ୍ଟ କରିବା କାହିଁକି ? ଏଥର କାମର କଥା ପଢ଼ୁ ।

ପ୍ରଭାକର : କଣ କହୁନ ?

୧ମ ଯୁବକ: ଏଇ ଆପଣ ନୂଆ କରି ଆସିଲେ ତ । ଆମ କୁକୁ କିଛି ଚାନ୍ଦା ଦେବାକୁ ପଡ଼ିବ । ବେଶି କିଛି ନୁହେଁ । ମାତ୍ର ପାଁଶ ଟଙ୍କା ।

ପ୍ରଭାକର : ମାନେ ? ମୁଁ ବୁଝିପାରୁନି ।

୨ୟ ଯୁବକ: ବୁଝିବେ ପରେ । ଟଙ୍କାଟା ଆଗେ ବାହାର କରନ୍ତୁ ।

ପ୍ରଭାକର : ଆଶ୍ଚର୍ଯ୍ୟ -

୧ମ ଯୁବକ- ଏଥିରେ ଆଶ୍ଚର୍ଯ୍ୟ ହେବାର କଣ ଅଛି ? କୁକୁ ଚାନ୍ଦା ଦେବେନି ? ଆପଣ ଏଠାରେ ସ୍ଥାୟୀ ଭାବରେ ରହିବେ । ଆପଣଙ୍କର ସୁରକ୍ଷାର ଭାର ଏଣିକି କୁକୁ ନେବ । ଏ ପ୍ରତିଶ୍ରୁତି ତ ଆମେ ଦେଇସାରିଚୁ । ଆଉ କୁଣ୍ଡିତ ହେଉଛନ୍ତି କାହିଁକି ?

୨ୟ ଯୁବକ: ଦେଇ ଦିଅନ୍ତୁ । ଦେଇ ଦିଅନ୍ତୁ । ଏସବୁ କାମରେ କୌଣସି ପ୍ରଶ୍ନ ଉଠାଇବା କଥା ନୁହେଁ । ସବୁ ବିପଦ ଆପଣଙ୍କୁ ଆମେ ଅଛୁ । ଆଜି ଆପଣ ପାଁଶ ଟଙ୍କା ଦେଇଦେବାମାନେ ବର୍ଷେ ପର୍ଯ୍ୟନ୍ତ ଆପଣ ନିଶ୍ଚିତ ।

୧ମ ଯୁବକ: ଏଇ କେବଳ ପୂଜାପାର୍ବଣ ମାନଙ୍କର ଯାହା କିଛି ଚାନ୍ଦା ଦେବାକୁ ପଡ଼ିବ । ତାହା ଆମେ ଆଉ କେବେ ମାଗିବାକୁ ଆସିବୁନି ।



ଚିତ୍ରଣୀ

- ପ୍ରଭାକର : ଗାଁରେ ପୂଜା ଉତ୍ସବ ପାଇଁ ତ ସବୁବେଳେ ଚାନ୍ଦା ଦେବାକୁ ପଡ଼େ । ସେଥିରେ କଣ ଅଛି ?
- ୨ୟ ଯୁବକ: ନାହିଁ ନାହିଁ । ଗାଁ ଚାନ୍ଦା ସାଂଗରେ ଯାଇ କିଛି ସଂପର୍କ ନାହିଁ । ଏ ହେଉଛି ଆମ କ୍ଳବ ମାନେ ଯୁବକ ସଂଘର ଚାନ୍ଦା । ଆପଣଙ୍କ ସୁରକ୍ଷା ବାବତ ଚାନ୍ଦା ।
- ୧ମ ଯୁବକ: ଦେଇଦିଅନ୍ତୁ ଆଜ୍ଞା । ଆଜିର ଚାନ୍ଦାଟା ପ୍ରାଥମିକ ସଭ୍ୟ ଚାନ୍ଦା ତ । ତେଣୁ ଚିକିଏ ବେଶି । ଆଉ ଅନ୍ୟ ଚାନ୍ଦାଗୁଡ଼ିକ ସାମାନ୍ୟ; ପଚାଶି ତିରିଶି ଟଙ୍କା ଭିତରେ ।
- ପ୍ରଭାକର : ଏତେ ଟଙ୍କା ମୁଁ କୁଆଡୁ ଆଣିବି ? ମୁଁ ତ ରିଟାୟାର୍ଡ଼ ଲୋକ ।
- ୧ମ ଯୁବକ: ସେଇଥିପାଇଁ ତ ଆମେ ଆପଣଙ୍କୁ ବହୁତ କମ୍ କରି ମାଗିଲୁ ରିଟାୟାର୍ଡ଼ ଲୋକ । ବେଶି ମାଗିବା ଠିକ୍ ନୁହେଁ ।
- ପ୍ରଭାକର : ମୋ ପାଖରେ ଏତେ ଟଙ୍କା କୁଆଡୁ ଆସିବ ।
- ୨ୟ ଯୁବକ: ଏଇ ତ ଆପଣ ମିଛ କହିଲେ ବୁଦ୍ଧ ଲୋକ ହୋଇ ।
- ୧ମ ଯୁବକ: ତୁମ୍ଭ । କଣ ଏମିତି କହିପାଉଛୁ ?
- ୨ୟ ଯୁବକ: ଟଙ୍କା ତ ନାହିଁ, ନୂଆ ଘର ତିଆରି କରିବେ କେମିତି ? ଏଇ ତ ସହରରୁ ଫେରିଛନ୍ତି । କଣ ଶୂନ୍ୟ ହାତରେ ଆସିଛନ୍ତି ?
- ପ୍ରଭାକର : ବଡ଼ ଆଶ୍ଚର୍ଯ୍ୟ କଥା । ଇମିତି ଜୁଲୁମ ତ ସହରରେ ନଥିଲା ?
- ୨ୟ ଯୁବକ: ସହରରେ ନଥିଲା ତ ମଫସଲକୁ ଆସିଲା କୁଆଡୁ ? ସେଇ ସହରରୁ ତ ଆମେ ଶିଖିବା କଥା ।
- ୧ମ ଯୁବକ: ସେଥିରୁ କଣ ମିଳିବ ? ଆମେ ତ ଭଦ୍ର ଭାବରେ ଆପଣଙ୍କୁ ଅନୁରୋଧ କରୁଛୁ, ପାଁଶଟା ଟଙ୍କା ଚାନ୍ଦା ଦେବାକୁ । ଆମ କ୍ଳବ ଚଳିବ କେମିତି ?
- ପ୍ରଭାକର : ମୁଁ ଯଦି ନଦିଏ ?
- ୧ମ ଯୁବକ: ନ ଦେଲେ କିନ୍ତୁ ବଡ଼ ଅସୁବିଧା ହେବ ।
- ପ୍ରଭାକର : ଅସୁବିଧା ?
- ୨ୟ ଯୁବକ: ଅସୁବିଧା ଆଉ କ'ଣ ? ଯୋଇ ବାଟେ ବାଟେ ଆସିଛ ବଂଧୁ, ସେଇ ବାଟେ ବାଟେ ଯାଅ ?
- ପ୍ରଭାକର : ମୁଁ ପରିଷ୍କାର କହିଦେଉଛି, ଏମିତି ଅନ୍ୟାୟ ଭାବରେ କୌଣସି ଚାନ୍ଦା ଦେଇ ପାରିବି ନାହିଁ ।
- ୧ମ ଯୁବକ: ଏଇ ଆପଣଙ୍କର ଶେଷ କଥା ତ ? ନା ପୁଣି ଥରେ ବିଚାର କରିବେ ?
- ପ୍ରଭାକର : ନାଁ ଏଇ ମୋର ଶେଷ କଥା ।
- ୧ମ ଯୁବକ:- ତା ହେଲେ ଆମେ ଚାଲିଲୁ । ଆପଣଙ୍କର କିଛି ସୁବିଧା ଅସୁବିଧା ହେଲେ ଆମକୁ ଆଉ ଖୋଜିବେନି ।
- ୨ୟ ଯୁବକ: ଚାନ୍ଦାଟା କିନ୍ତୁ ଆମର ପ୍ରାପ୍ୟ । ସେଇଟା କୌଣସି ପ୍ରକାରେ ଆଦାୟ କରିବାର ବ୍ୟବସ୍ଥା କରାଯିବ । (ଯୁବକମାନେ ଚାଲିଗଲେ । ପ୍ରଭାକର କିଛି ସମୟ ଥକ୍କା ହୋଇ ବସି ରହିଲେ ।)



ଚିତ୍ରଶୀ

- ଗଦାଧର : ନିଜ ଆଖିରେ ତ ଦେଖିଲେ ବାବୁ । ଗାଁର ଅବସ୍ଥା ଏଇଥିରୁ ଜାଣିପାରୁଥିବେ ।
- ପ୍ରଭାକର : ମୋତେ ବଡ଼ ଆଶ୍ଚର୍ଯ୍ୟ ଲାଗୁଛି ଗଦା । ଗାଁଟା ପୁଣି ଏମିତି ବଦଳି ଯାଇଛି ?
- ଗଦାଧର : କୁହନ୍ତୁନି ଆଜ୍ଞା ସେମାନଙ୍କ କଥା । ଆପଣ ତ ସାହସ କରି ଏତେ କଥା କହିପାରିଲେ ଆମମାନଙ୍କର କିନ୍ତୁ ସେମାନଙ୍କୁ ପ୍ରାଣର ଭୟ । ମୁଁ ଯଦି ପଦେ ପାଟି ଫିଟେଇଥାନ୍ତି, ମୋର ଦଫାରଫା କରିଦେଇଥାନ୍ତେ । ହଠାତ୍ କାଳେ କଣ କରି ବସିବେ, ସେଥିପାଇଁ ତ ମୁଁ ଭୟରେ ଥରୁଛି ।
- ପ୍ରଭାକର : କଣ କରି ପକେଇବେ ? ସବୁ କଥା ଏଡ଼େ ସହଜ ବୋଲି କାହିଁକି ଭାବୁଛ ?
- ଗଦାଧର : ନାହିଁ ଆଜ୍ଞା, ସେମାନଙ୍କୁ ବିଶ୍ୱାସ ନାହିଁ । ମଦୁଆଗୁଡ଼ାକ ଆପଣଙ୍କୁ ବୋଲି ଚିକିଏ ସମ୍ମାନ ଦେଇ କଥାବାର୍ତ୍ତା କଲେ । କିଛି ନ କହି ରୁପ୍ ଚାପ୍ ଚାଲିଗଲେ ।
- ପ୍ରଭାକର : ଏଭଳି ଅବସ୍ଥାରେ କଣ କରାଯିବ ତ ମୁଁ ଭାବି ପାରୁନାହିଁ । ଏମାନଙ୍କୁ ପ୍ରଥମେ ଶାସନ କରିବା ଦରକାର ।
- ଗଦାଧର : କିଏ ଶାସନ କରିବ ଆଜ୍ଞା । ସମସ୍ତେ ତ ଭୟରେ ଥରହର କେତେବେଳେ କୋଉ କାଣ୍ଡ କରି ବସୁଛନ୍ତି । ମାରିବା ଧରିବା, ଧମକ ଚମକ ଦେବା, ଝିଅ ବୋହୁଙ୍କ ଲଜ୍ଜତ୍ ନେବା । କୋଉ କାମଟା ଆଉ ବାକି ରଖିଛନ୍ତି ? ଦିନକୁ ଦିନ ତ ସେମାନଙ୍କ ଉତ୍ପାତ ବଢ଼ି ଚାଲିଛି ।
- ପ୍ରଭାକର : ଏତେ ଦୂର ?
- ଗଦାଧର : ଏଇତ ପନ୍ଦର ଦିନ ତଳେ ଜୋର ଜବରଦସ୍ତି ଗୋଟିଏ ଝିଅର ଲଜ୍ଜତ ଲୁଚି ନେଲେ । ଭାବିଲାବେଳକୁ ଛାତିରେ ନିଆଁ ଜଳି ଯାଉଛି । ଉପାୟ କଣ ?
- ପ୍ରଭାକର : ଉପାୟ କଣ ? ଏ କଣ ତମେ କହୁଛ ଗଦାଧର ? ଏ ଗାଁରେ କଣ କେହି ନାହାନ୍ତି ? ଏତେ ବଡ଼ ଅନ୍ୟାୟ ସମସ୍ତେ ଆଖି ବୁଜି ସହିଗଲେ ।
- ଗଦାଧର : ନସହି ଉପାୟ ନାହିଁ । ଭିତରେ ଭିତରେ ସମସ୍ତ ରୁମ୍ ତୋଫାନ କଲେ ସିନା, ସାମନାକୁ କେହି ବାହାରିଲେନି । ଯିଏ ବାହାରିବ ତା ଜୀବନ ଯିବ ଯେ । ସେ କ୍ଲବ୍ ଘରେ ଛୁରା, ଚେନ୍ ଲାଠି ସବୁ ପ୍ରକାର ଅସ୍ତ୍ରଶସ୍ତ୍ର ଭର୍ତ୍ତି । ଦିନ ଦି ପହରେ ମଦ ପିଆ ଚାଲିଛି ।
- ପ୍ରଭାକର : ଗାଁ ମାଟି ଶେଷରେ ଏମିତି କଲୁକ୍ଷିତ ହୋଇଗଲା । ସାରା ଜୀବନ ଧରି ଯୋଉ ଗାଁର ଶାନ୍ତ ସରଳ ରୂପଟି ମୋ ଆଖି ଆଗରେ ଭାସି ଉଠୁଥିଲା । ସେଇ ରୂପଟି ଆଜି ଏମିତି କ୍ଷତ ବିକ୍ଷତ ହୋଇଯାଇଛି । ମୋ ସ୍ୱପ୍ନର ଗାଁଟିକୁ କଣ ଆଉ ଖୋଜି ପାଇବିନି ? ଯାହାପାଇଁ ମୁଁ ପାଗଳ ହୋଇ ଦୌଡ଼ି ଆସିଛି । ଏଇ କଣ କବିଙ୍କର ସେଇ କି ସୁନ୍ଦର ଆରେ ପଲ୍ଲୀ ଗ୍ରାମ ?
- ଗଦାଧର : ଆପଣଙ୍କର ହୁଏତ ସେଇ ପିଲାଦିନର କଥା ମନେ ପଡ଼ୁଥିବ । ସେ ଗାଁ ଆଉ ଆଜି କାହିଁ ? ଆଜି ତ ଏ ଗାଁ ସହରଠୁ ବଳି ଭୟଙ୍କର ହୋଇଯାଇଛି । ସହରରେ ବରଂ ଶାନ୍ତି ଅଛି, ଏଠି ନାହିଁ । ରାତି ହେଲେ ତ ମଦୁଆ ବଦମତଲବ ଲୋକଙ୍କ ଆଡ଼ତା । ଏଠି ଆଉ କଣ କରିହେବ ବୋଲି ଭାବୁଛନ୍ତି ?



ଚିତ୍ରଣୀ

- ପ୍ରଭାକର : ଆଛା ଗଦା, ମୁଁ ଏତେଟା ନିରାଶାବାଦୀ ନୁହେଁ । ଶେଷପର୍ଯ୍ୟନ୍ତ ମୋତେ ଅପେକ୍ଷା ରଖିବାକୁ ପଡ଼ିବ । ମୁଁ ଭାବୁଛି ଗାଁର ସବୁ ଲୋକଙ୍କୁ ତାକି ଗୋଟାଏ ସଭା କରିବି । ଗାଁକୁ ଗାଁ ଭଳି ଗଢ଼ିବାକୁ ସମସ୍ତଙ୍କୁ ପ୍ରାଣପାତ ଉଦ୍ୟମ କରିବାକୁ କହିବି ।
- ଗଦାଧର : କେହି ଶୁଣିବେନି ଆଜ୍ଞା । ମୁଁ ମୂର୍ଖ ମଳିମୁଣ୍ଡିଆ ହେଲେ ବି ଏଇ ଚେଷ୍ଟା ଅନେକ ଦିନ ଧରି କରି ଆସିଛି । ଗାଁ ତ ଗାଁ ଭଳି ଜଣାପଡ଼ୁନି ।
- ପ୍ରଭାକର : ଗାଁ ଯଦି ତାର ନିଜସ୍ୱ ବୈଶିଷ୍ଟ୍ୟ ରକ୍ଷାକରି ନ ପାରିବ, ସହରର କୃତ୍ରିମତାକୁ ଅନୁସରଣ କରିବ, ତେବେ ତାର ବଞ୍ଚିବାର ସାର୍ଥକତା କେଉଁଠି ? ନାହିଁ ଗଦାଧର ଆମକୁ ସେଇପୁରୁଣା ଗାଁକୁ ଫେରେଇ ଆଣିବାକୁ ପଡ଼ିବ । ଆମେ ଦୁଇଜଣ ହିଁ ପ୍ରଥମେ ଏ ଉଦ୍ୟମ ଆରମ୍ଭ କରିବା ।
- ଗଦାଧର : ଆପଣ ଅନେକ ଦିନ ଧରି ଏ ଗାଁରେ ରହିନାହାନ୍ତି ଆପଣଙ୍କର ସେଦିନ ସେଇ ସ୍ୱପ୍ନର ନିଶା କଟିନି । ଆପଣ ଆଜିସଭା ତାକିଲେ, ଦେଖିବେ କେହି ଜଣେ ବି ଆସିବେନି । ଆଛା କହନ୍ତୁ ତ’ ଆପଣ ତ ଚାରି ପାଞ୍ଚଦିନ ହେଲା ଆସିଲେଣା. କେହି ଜଣେ ଏପର୍ଯ୍ୟନ୍ତ ଆପଣଙ୍କୁ ଦେଖା କରିବାକୁ ଆସିଛି ?
- ପ୍ରଭାକର : ମୁଁ କିମାନଙ୍କ କଥା ଛାଡ଼ି ଦିଅନ୍ତୁ । ଆମ ସମୟର ସାଙ୍ଗସାଥୀ କିଏ ଜଣେ ସଂଖୋଳିବାକୁ ଆସିଲା କି ?
- ପ୍ରଭାକର : ନାଁ ତ ମୁଁ ଆଶ୍ଚର୍ଯ୍ୟ ହେଉଛି । ମୁଁ ତ ବାରଣ୍ଡାରେ ବସି ଦେଖୁଛି, କେତେ ଜଣ ପରିଚିତ ଲୋକ ସେଇବାଟ ଦେଇ ଚାଲି ଯାଉଛନ୍ତି । ଅଥଚ ମୋତେ ଦେଖି ନଦେଖିଲା ଭଳି ମୁହଁ ପୋତି ଦେଉଛନ୍ତି । ଯେଉଁମାନେ ବା ଚାହୁଁଛନ୍ତି ସେମାନେ ପଦଟିଏ ପଚାରି ଦେଉଛନ୍ତି - କଣ ବାବୁ, ଗାଁକୁ ଆସିଲ ! ସେତିକି । ଆଉ ତ ଅଧିକା ପଦେ କଥା ନାହିଁ ।
- ଗଦାଧର : ଆପଣ ଏତେ ଦିନକେ ଆସିଛନ୍ତି । ଆପଣଙ୍କର ଭଲ ମନ୍ଦ ବୁଝିବା, କୋଉ କାମରେ ଟିକିଏ ସାହାଯ୍ୟ କରିବା କି ପରାମର୍ଶ ମାଗିବା ଏଥିପାଇଁ କିଏ ଆସିଛି କି ? ସମସ୍ତେ ନିଜ ନିଜ ଧନ୍ଦାରେ ବ୍ୟସ୍ତ । ଜଣଙ୍କର ଛାଇ ପଡ଼ିଲେ ତ ଆଉ ଜଣଙ୍କର ନାହିଁ ତେଉଁଟି ।
- ପ୍ରଭାକର : ମୁଁ ତମ କଥାର ସତ୍ୟତା ଅନୁଭବ କରୁଛି ଗଦାଧର । ତେବେ ଉପାୟ କଣ ?
- ଗଦାଧର : ଉପାୟ କିଛି ନାହିଁ । ଆପଣ ଯଦି ଗାଁ ଲୋକଙ୍କୁ ଏକାଠି କରି କିଛି କହିବାକୁ ଯିବେ, ସେମାନେ ହଠାତ୍ ପ୍ରଶ୍ନ କରିବେ- ଆପଣ କିଏ ? ଉଡ଼ି ଆସବା ଚଢ଼େଇ, ଆମ ଗାଁର ଭଲ ମନ୍ଦରେ ଆପଣଙ୍କ ମୁଣ୍ଡ କାହିଁ ବଥାଉଛି ?
- ପ୍ରଭାକର : ଏ କଣ ମୋ ଗାଁ ନୁହଁ ? ମୁଁ ଗାଁର ଭଲ ମନ୍ଦ କଥା କହିଲେ ସେମାନେ -
- ଗଦାଧର : ସେମାନେ ଶୁଣିବେନି । ସେମାନେ ହେଉଛନ୍ତି ଗୋଟିଏ ଗୋଟିଏ ଛୋଟ ଦଳର ନେତା । ଆପଣ ଆଗକୁ ଆସିଲେ, ସେମାନଙ୍କ ନେତାପଣିଆ ଚାଲିଯିବ ଯେ । ଏ କଥା ସେମାନେ ସହି ପାରିବେ ? କୌଶଳ କରି କେତେବେଳେ କୋଉ ଗଣ୍ଡଗୋଳ, ମାଲି ମକଦ୍ଦମାରେ ଭର୍ତ୍ତି କରେଇଦେବେ ।



- ପ୍ରଭାକର : ଏମିତି ବିଷାକ୍ତ ହୋଇଗଲାଣି ଏ ବାୟୁମଣ୍ଡଳ । ଏଠି ତ ମୁଁ ଶ୍ୱାସରୁଦ୍ଧ ହୋଇଯିବି ।
- ଗଦାଧର : ଆପଣଙ୍କ ସହର ଏ ଗାଁଠୁ ଶତଗୁଣେ ଭଲ । ଆପଣ ସେଠି ଶାନ୍ତିରେ ଅଛନ୍ତି । ଆରାମରେ ଅଛନ୍ତି । କାହା ସାଙ୍ଗରେ ସମ୍ପର୍କ ନାହିଁ, ଭଲ ହୋଇଛି । ଏଠି ଗାଁକୁ ଭଲପାଇ ବସିଲେ ନିଜେ ଠକିଯିବେ । ଯେଉଁମାନେ ଆପଣଙ୍କ ନିକଟକୁ ଆସିବେ, ସେମାନେ ଖାଲି ଆସିବେ ସ୍ୱାର୍ଥ ହାସଲ ପାଇଁ । ସ୍ୱାର୍ଥ ସରିଗଲେ ଆପଣଙ୍କର ସର୍ବନାଶ କରିବାକୁ ଚିକିଏ ବି କୁଣ୍ଡିତ ହେବେନି ।
- ପ୍ରଭାକର : ସେ କଥା ତ ପ୍ରତ୍ୟକ୍ଷରେ ଦେଖୁଛି । ଏଇତ ମୁଁ ବକମାନେ କହିଗଲେ, ମୁଁ ଟଙ୍କା ଦେଲେ ମୋ ସହିତ ସହଯୋଗ କରିବେ । ନଚେତ୍ ମୋତେ ସହର ବାଟ ଦେଖାଇଦେବେ ।
- ଶକୁନ୍ତଳା : (ପ୍ରବେଶି) ସହର ବାଟ ସେମାନେ ଆମକୁ ଦେଖେଇଦେବା ପୂର୍ବରୁ ଆମେ ନିଜେ ନିଜେ ସହର ବାଟ ଦେଖିବା ଭଲ । ମୁଁ ମନା କରୁଛି ଗାଁକୁ ଯିବାନି । ତମେ କଣ ଶୁଣିଲ ? ଗାଁକୁ ଭଜି ହେବାର ଫଳ ଏବେ ପାଅ । ମୁଁ କହୁଛି କୌଣସି ଗଣ୍ଡଗୋଳ ଭିତରେ ପଶିବାନି ।
- ପ୍ରଭାକର : ଗଣ୍ଡଗୋଳ ଭିତରେ ଆଉ ପଶିଲେ କଣ ?
- ଶକୁନ୍ତଳା : ଗଣ୍ଡଗୋଳ ଭିତରେ ପଶିନ ତ ଆଉ କରିତ କଣ ? ମୋତେ ପୁଣି ଏ ବୟସରେ ଏ କଥା ଶୁଣିବାକୁ ଥିଲା । ହଉ ଛାଡ଼, ଯେତିକି ଗଙ୍ଗା ଗଲି ସେତିକି ଫଳ ପାଇଲି । ଏଥର ଗଣ୍ଡୁଳି ପତ୍ର ବାନ୍ଧିବା ।
- ଗଦାଧର : ମୁଁ ଯାଉଛି ବାବୁ । ପରେ ଆସିବି । (ପ୍ରସ୍ଥାନ)
- ପ୍ରଭାକର : କଣ ହୋଇଛି କହୁନ, କିଏ ତମକୁ କଣ କହିଲା ?
- ଶକୁନ୍ତଳା : କହିବ ଆଉ କିଏ ? ଏଇ ଆମର ପୁତୁରା । ଯାହାକୁ ପିଲାଦିନେ କାଖେଇ କୋଳେଇ ମଣିଷ କରିଥିଲି ।
- ପ୍ରଭାକର : ବନ୍ଧୁ ? କଣ କହିଲା ? ତମେ ଯାଇଥିଲ କି ତାଙ୍କ ଘରଆଡ଼େ ?
- ଶକୁନ୍ତଳା : ଏଇତ ଫେରିଲି । ବନ୍ଧୁ ପଚାରିଲା - ଖୁଡ଼ୀ, ତମେ କଣ ସତକୁ ସତ ଏଠି ରହିବାକୁ ସ୍ଥିର କରିଛ ? ମୁଁ କହିଲି - ସହରରେ ତ ଘରଦ୍ୱାର ନାହିଁ, ଆଉ କ'ଣ କରିବୁ ? ସାଙ୍ଗେ ସାଙ୍ଗେ କହିଲା - କାହିଁକି ଏ ଦୁର୍ଭୁକ୍ତି କୁଟିଲା ? ଏଠି ରହିଲେ ଖାଇବା କଣ ?
- ପ୍ରଭାକର : କାହିଁକି ?
- ଶକୁନ୍ତଳା : ସେ କହୁଛି ତମର ତ ଆଉ ଜମିବୋଲି କିଛି ନାହିଁ । ଏଠି କଣ ଚାଉଳ କିଣି ଖାଇବ ?
- ପ୍ରଭାକର : କାହିଁକି ? ଆମ ଜମି ସବୁ କୁଆଡ଼େ ଗଲା କି ?
- ଶକୁନ୍ତଳା : ଆମର କିଛି ଜମି ରକ୍ଷତମାନେ ମାଡ଼ି ବସିଛନ୍ତି । ସେମାନେ ତ ଛାଡ଼ିବାର ପ୍ରଶ୍ନ ନାହିଁ । ଆଉ ବାକି ଯୋଉ ଜମି ହାତ ଚାଷରେ, ବନ୍ଧୁ ଚାଷ କରୁଥିଲା, ସେ ଜମି ତାର ହୋଇଯାଇଛି । ସେ ଜମିରେ ଆମର କିଛି ଅଧିକାର ନାହିଁ ।





ଚିତ୍ରଣୀ

ପ୍ରଭାକର : କି ଆଶ୍ଚର୍ଯ୍ୟ କଥା । ଚାଷ କରୁଥିଲା ବୋଲି ଜମି ତାର ହୋଇଗଲା ? ଏତେ ବର୍ଷ ଧରି ଆମେ ପୁତୁରା ବୋଲି ଜମିଟାକୁ ଛାଡ଼ି ଦେଇଛୁ । ମୁଁଠାଏ ଚାଉଳ ବି ନେଇନୁ ।

ଶକୁନ୍ତଳା : ସେଇ ପୁତୁରାତ ଆଜି ଜବାବ ଦଉଛି - କକାଙ୍କୁ କହିଦବ, ଭୁଲରେ ସୁଦ୍ଧା ସେ ଜମି ଉପରକୁ ଯିବେନି । ଗଲେ ଅବସ୍ଥା ଆଜି ଖରାପ ହେବ ।

ପ୍ରଭାକର : ଏ କଥା ବନ୍ଦୁ କହିପାରିଲା ? ଏଇ ହାତରେ ତାକୁ ମଣିଷ କରିଚି ପାଠ ପଢ଼େଇଚି ।

ଶକୁନ୍ତଳା : କାହିଁକି ଆଉ ସେ ପୁରୁଣା କଥାଗୁଡ଼ାକ ମନେ ପକାଉଚ ? ପୁଣି କହିଲା କଣ ଜାଣ ? କକା ତ ଭଲ ଚାକିରୀ କରିଥିଲେ । ତାଙ୍କ ସାଙ୍ଗର ଲୋକେ ସହରରେ କୋଠାବାଡ଼ି କରିଛନ୍ତି, ଗାଡ଼ି ଚଢ଼ୁଛନ୍ତି ଆଉ ଇଏ ନିଜ ଅଯୋଗ୍ୟତାରୁ କିଛି ରୋଜଗାର କରି ପାରିଲେନି ବୋଲି ଆଜି ଗାଁକୁ ବୌଡ଼ି ଆସିଛନ୍ତି ଶେଷବେଳକୁ । ଗାଁରେ କଣ ଅଛି ?

ପ୍ରଭାକର : ହଁ, ସତରେ ଗାଁରେ ମୋର ଆଉ କଣ ଅଛି ଝିଅ ଦି'ଟା ତ ବିଦା ହୋଇଗଲେଣି । ଯୋଉ ସ୍ନେହ ଶୁଦ୍ଧା ଟିକକ ପାଇବି ବୋଲି ମୋର ପ୍ରିୟ ଜନ୍ମଭୂମିକୁ ଏ ବୟସରେ ଧାଇଁ ଆସିଥିଲି ଯୋଉ ସମ୍ମାନ ଏଠୁ ପାଇବି ବୋଲି ଭାବିଥିଲି, ତାର ସବୁ ପାଇଗଲି । ଆଉ କିଛି ମୋର ଲୋଡ଼ା ନାହିଁ । ଗୋଟାଏ ଅଯୋଗ୍ୟ ଲୋକ ପାଇଁ ସତରେ ଏଠି ସ୍ଥାନ ନାହିଁ । ଅନ୍ୟମାନଙ୍କ ଉପହାସ ସହିବା ଅପେକ୍ଷା -

(ଦୃଶ୍ୟାନ୍ତର)

(ପ୍ରଭାକର ଓ ଶକୁନ୍ତଳା ଗାଁ ଛାଡ଼ି ଚାଲି ଯାଉଛନ୍ତି ।)

ପ୍ରଭାକର : ଶକୁନ୍ତଳା । ଏଇଠି ଟିକିଏ ଠିଆ ହୋଇଯାଅ । ଏଇ ଆମ ଗାଁର ଠାକୁର ମନ୍ଦିର । ଶେଷଥର ପାଇଁ ଠାକୁରଙ୍କୁ ପ୍ରଣାମ କରିଯିବା । ପିଲାଦିନେ କେତେ ମୁଣ୍ଡିଆ ମାରିଚି ଠାକୁରଙ୍କୁ । ମୋତେ ପାଠ ଦିଅ । ବଡ଼ ମଣିଷ କର । (ଟିକିଏ ରହି) ମୁଁ ସତରେ କିଛି ହୋଇ ପାରିଲିନି । ଗାଁର ରଣ ଅଶୁଦ୍ଧା ରହିଗଲା ମୋର ।

ଶକୁନ୍ତଳା : କାହିଁକି ଆଉ ସେକଥା ମନେ ପକଉଚ । ଛାଡ଼ି କଣ ହୋଇ ଯାଉଚି ।

ପ୍ରଭାକର : ଯୋଉ ଗାଁକୁ ପ୍ରାଣ ଭରି ଭଲ ପାଇଥିଲି, ଯାହା କୋଳରେ ନାଚିକୁଦି ମଣିଷ ହୋଇଥିଲି ସେଇ ଗାଁର ମଧୁର ସ୍ମୃତି ଟିକକ ଧରି ଏବେବି ମନ୍ଦିର ଆଗରେ ଏକ ରଙ୍ଗ କନିଅର ଗଛଟି ଠିଆ ହୋଇଚି । ଯାହା ଉପରେ ପିଲାଦିନେ କେତେ ଡାଳମାଙ୍କୁଡ଼ି ଖେଳୁଥିଲି - ଡାଳ ଭାଙ୍ଗି ଫୁଲ ତୋଳୁଥିଲି - (ହଠାତ୍ କଣ୍ଠ ବାସ୍ତାକୁଳ ହୋଇଗଲା । ଏତିକିବେଳେ ଗୋଟିଏ ଛୋଟପିଲା ପହୁଥିବାର ଶୁଣାଗଲା ।)

“ଛାଡ଼ି ବଂଧୁ ନଗର ଗହଳ

ଚାଲିଯିବା ସେହି ସ୍ଥାନେ ଗୋପାଳ କୃଷକମାନେ

ଆନନ୍ଦେ କାଟନ୍ତି ଦିନ ସୁଖେନ୍ଦୁ ବିମଳ

ଯାହାଙ୍କର ଚିତ୍ତାକାଶ ସର୍ବଦା ଉଜ୍ଜ୍ୱଳ ।”



ଚିତ୍ରଣୀ

**୧୭.୪ ନାଟ୍ୟକାରଙ୍କ ପରିଚୟ :**

ଓଡ଼ିଆ ନାଟ୍ୟଜଗତରେ ୧୯୮୦ ଦଶକ ପରବର୍ତ୍ତୀ କାଳର, ଜଣେ ସଫଳ ନାଟ୍ୟକାର ହେଉଛନ୍ତି ତକ୍କର ନୀଳାଦ୍ରିଭୂଷଣ ହରିଚନ୍ଦନ । ସ୍ୱକାୟ ମୌଳିକ ଦୃଷ୍ଟିଭଙ୍ଗୀ ଓ ନିଆର ବିଚାର ଧାରାର ଏହି ନାଟ୍ୟକାର ଇତିହାସ, କିମ୍ବଦନ୍ତୀ ଓ ପୁରାଣର ଭିତ୍ତିଭୂମି ଉପରେ ଦକ୍ଷାୟମାନ ହୋଇ ସୃଷ୍ଟି କରିଛନ୍ତି ଅଜସ୍ର ନାଟକ ଓ ଏକାଙ୍କିକା । ଇତିହାସ ଓ ପୁରାଣର ମୂଳଦୁଆ ଉପରେ ନାଟ୍ୟକାର, ଚଳନ୍ତି ସମୟର ଚିତ୍ର ଓ ଚରିତ୍ରମାନଙ୍କୁ ଅତି ଜୀବନ୍ତ ଓ ବାସ୍ତବ କରି ଗଢ଼ି ତୋଳିବାର ସମର୍ଥ ଓ ସଫଳ ହୋଇଛନ୍ତି । ନାଟ୍ୟକାରଙ୍କ ଦ୍ୱାରା ରଚିତ ନାଟକ ଗୁଡ଼ିକ ମଧ୍ୟରେ ସତ୍ୟସଂଗମ ସାଲବେଗ, ମଧ୍ୟପାତ୍ର, ଭୀମଭୋଇଙ୍କ ସନ୍ଧାନରେ, ସ୍ୱର୍ଗାରୋହଣ, ନିରାପଦ ଭବିଷ୍ୟତ, କଲୁରାବେଷ, କଳମସ୍, ମୁଷ୍ଟ ଉପରେ ଛାତ, ପ୍ରଭୃତି ତାଙ୍କ ନାଟ୍ୟପ୍ରତିଭାର ସ୍ୱାକ୍ଷର ବହନ କରେ ।

ନାଟ୍ୟକାର ତକ୍କର ହରିଚନ୍ଦନ, କେବଳ ଯେ ନାଟ୍ୟ ରଚନା କ୍ଷେତ୍ରରେ ସଫଳତା ଅର୍ଜନ କରିଛନ୍ତି ତା’ ନୁହେଁ ବରଂ ଉଚ୍ଚକୋଟୀର ଏକାଙ୍କିକା ରଚନା କରି ଓଡ଼ିଆ ଏକାଙ୍କିକା ସାହିତ୍ୟକୁ ଏକ ସମ୍ମାନ ଜନକ ସ୍ଥିତିରେ ପହଞ୍ଚାଇବାରେ ସହାୟ ହୋଇଛନ୍ତି । ତାଙ୍କ ରଚିତ ଏକାଙ୍କିକା ଗୁଡ଼ିକ ମଧ୍ୟରେ, ପୁଣ୍ୟଭୂମି ଭାରତ, ବତାସ ନିସ୍ତକ୍ଷ ଆଜି, ଆଶ୍ଚର୍ଯ୍ୟ ମଣିଷ, ବରଗଛ, ରାସ୍ତା ନାହିଁ, ଦିନ ଦିନ ଶେଷଦିନ, ନିରୁତାପ ବିଷ୍ଣୁକଳା, ଶୂନ୍ୟଘର, ମୂକମୈନାକ, ଅରଣ୍ୟର ଅଶ୍ରୁ ପ୍ରଭୃତି ବେଶ୍ ଉଲ୍ଲେଖ ଯୋଗ୍ୟ ।

**୧୭.୫ କଥାବସ୍ତୁ :**

ଏକାଙ୍କିକା “ରାଜପଥ ଗ୍ରାମପଥ” ବଦଳି ଯାଉଥିବା ବିଚାର ଧାରା ଓ ମୂଲ୍ୟବୋଧର ବାସ୍ତବ ଚିତ୍ର ବହନ କରେ । ଜନୈକ ସଦ୍ୟ ଅବସର ପ୍ରାପ୍ତ ସରକାରୀ କିରାଣୀ ପ୍ରଭାକର ବାବୁଙ୍କ ସ୍ୱପ୍ନ ଓ ସ୍ୱପ୍ନଭଙ୍ଗର ଚିତ୍ର ଏକାଙ୍କିକାଟିକୁ ଜୀବନ୍ତ ଓ ପ୍ରାଣସ୍ପର୍ଶୀ କରି ଗଢ଼ି ତୋଳିଛି । ଅବସର ପରେ କେଉଁଠି ରହିବେ ସେ ନେଇ ସେ ଦ୍ୱିଧାଗ୍ରସ୍ତ । ସହରର କୃତ୍ରିମ ଓ ପ୍ରତାରଣା ପୂର୍ଣ୍ଣ ବାତାବରଣରେ ସେ ଅଣନିଶ୍ୱାସୀ ହୋଇପଡ଼ୁଛନ୍ତି । ଚାକରୀ କାଳ ମଧ୍ୟରେ ଅସାଧୁ ଉପାୟରେ ପଇସା ରୋଜଗାରର ବହୁ ସୁଯୋଗ ଥିଲେ ମଧ୍ୟ ସେ ତା’ର ଫାଇଦା ଉଠାଇବାର ଚେଷ୍ଟା କରିନାହାନ୍ତି କି ଅସତ ଅର୍ଜିତ ଅର୍ଥରେ ସହରରେ ଘର ଖଣ୍ଡିଏ ସେ କରିପାରିନାହାନ୍ତି । ଜଣେ ସାଧୁ, ସଜୋଟ, ନିର୍ଭୀକ ଓ ନୀତିବାନ ସରକାରୀ କର୍ମଚାରୀ ଭାବେ ନିଜର ଚରିତ୍ର ଓ ସ୍ୱଭାବକୁ ଶେଷ ପର୍ଯ୍ୟନ୍ତ ସେ ସ୍ୱଚ୍ଛ ଓ ନିଷ୍ଠାଳକ କରି ରଖିପାରିଛନ୍ତି । ପିଲାଦିନ ତାଙ୍କର ଗାଁରେ କଟିଥିବାରୁ ପଲ୍ଲୀ ଜୀବନର ଶାନ୍ତ, ସରଳ ଜୀବନର ଚିତ୍ର ଏବେବି ତାଙ୍କୁ ମୁଗ୍ଧ ବିଭୋର କରିଥାଏ । ଅବସର ପରେ ଗାଁର ସେହି ଶାନ୍ତ ସମାହିତ ବାତାବରଣରେ ଘରଟିଏ କରି ସହରର ଦୂଷିତ ଓ କଲୁଷିତ ବାତାବରଣରୁ ନିଜକୁ ଦୂରେଇ ରଖିବାକୁ ସେ ଅନେକ ଦିନରୁ ସ୍ୱପ୍ନ ଦେଖି ଆସିଛନ୍ତି । ପତ୍ନୀ ଶକୁନ୍ତଳା ଓ ଶାଳକ ନଟବରଙ୍କର ପରାମର୍ଶକୁ ସେ ବାରଂବାର ଅଗ୍ରାହ୍ୟ କରିଛନ୍ତି । ହଠାତ୍ ଦିନେ ପ୍ରଭାକରଙ୍କ ଅଫିସରୁ ଦୁଇ ଯୁବ କିରାଣୀ ଆସି ତାଙ୍କ ଉଦ୍ଦେଶ୍ୟରେ ଅଯୋଜିତ ବିଦାୟ ସମ୍ବର୍ଦ୍ଧନା ସଭା ପାଇଁ ପାଞ୍ଚ ଶହ ଟଙ୍କା ଚାହା ମାଗନ୍ତି । ଏହି କଥାରେ କ୍ଷୁବ୍ଧ ହୋଇ ଉଠନ୍ତି ପ୍ରଭାକର ଓ ନିଜର ବିଦାୟ ସଭା ନିଜେ ଆୟୋଜନ କରିବାର ଧାରାକୁ ଘୋର ବିରୋଧ କରି ସେମାନଙ୍କୁ ଫେରିଯିବାକୁ କହନ୍ତି । ଘଟଣାଟି ଘଟିବାର ପର ମୁହୂର୍ତ୍ତରେ ପ୍ରଭାକର ଗାଁରେ ଘର କରି ରହିବାର ଦୃଢ଼ ସଂକଳ୍ପ ନିଅନ୍ତି । ଅନେକ ଆଶା ଓ ସ୍ୱପ୍ନ ନେଇ ପତି-ପତ୍ନୀ ଦୁହେଁ ଗାଁରେ ପହଞ୍ଚନ୍ତି । ଗାଁରେ



ଚିତ୍ରଣୀ

ପହଞ୍ଚି ପିଲାଦିନର ସାଙ୍ଗ ଗଦାଧରଠାରୁ ସେଠାକାର ଜଟିଳ ଓ ବିଶୃଙ୍ଖଳିତ ପରିସ୍ଥିତି ସମ୍ପର୍କରେ ଅବହିତ ହୁଅନ୍ତି । ରାଜନୀତି କିପରି ଆଜିର ଗ୍ରାମୀଣ ପରିବେଶକୁ ଡିଲ୍ଲୀ ଓ ଅଶାନ୍ତ କରି ଗଢ଼ିତୋଳିଛି ତା’ର ସ୍ପଷ୍ଟ ଚିତ୍ର ଗଦାଧରଠୁ ପାଇ ପ୍ରଭାକର ଭାଙ୍ଗି ପଡ଼ନ୍ତି ଓ ଦୁଇ ଦଳରେ ବିଭକ୍ତ ହୋଇଥିବା ଗ୍ରାମ୍ୟ ଜନତାଙ୍କୁ ପୁଣିଥରେ ଏକତ୍ର କରିବାର ପ୍ରୟାସ କରନ୍ତି । ଗାଁ ଯୁବକ ସଂଘର ଯୁବକମାନଙ୍କ ଦ୍ଵାରା ସଭ୍ୟ ଚାନ୍ଦା ଆଦାୟ ପାଇଁ ଧମକପୂର୍ଣ୍ଣ ଓ ଅଶାଳୀନ ବ୍ୟବହାର ତାଙ୍କର ସମସ୍ତ ଆତ୍ମା ଓ ବିଶ୍ଵାସକୁ ଭାଙ୍ଗିରୁଜି ରୁରମାର କରିଦିଏ । ଶେଷରେ ପ୍ରଭାକର ଭଗ୍ନ ମନୋରଥ ହୋଇ ନିରାଶା ଓ ହତାଶାରେ ଭରା ମନକୁ ନେଇ ସହରକୁ ଫେରିଆସନ୍ତି । ପ୍ରଭାକର, ଗାଁ ଅପେକ୍ଷା ସହରକୁ ଅଧିକ ନିରାପଦ ମଣନ୍ତି । ସମଗ୍ର ଏକାଙ୍କିକାଟିରେ ପ୍ରଦର୍ଶିତ ଚଳନ୍ତି ସମୟର ବାସ୍ତବ ଚିତ୍ର ଅତି ନିଖୁଣ ଭାବେ ପରିକଳ୍ପିତ ଓ ଉପସ୍ଥାପିତ । ରାଜପଥ ହେଉ କି ଗ୍ରାମପଥ ହେଉ କେଉଁଠି ବି ଆଜିର ସମୟରେ ଶାନ୍ତି ନାହିଁ । ସବୁଠି ଅବିଶ୍ଵାସ ଓ ଆତ୍ମକୈନ୍ଦ୍ରିକତାର ରାଜୁତି । ପ୍ରଭାକରଙ୍କ ଭଳି ଶାନ୍ତି ଓ ମୈତ୍ରୀ ସଂଧାନୀ ମଣିଷମାନେ ଆଜିର ସମୟରେ ସବୁଠି ଉପହସିତ ଓ ଉପେକ୍ଷିତ ।

**୧୭.୨ ଏକାଙ୍କିକାଟିର ଚରିତ୍ରଗଣ :**

ସମଗ୍ର ଏକାଙ୍କିକାଟିରେ ଯେଉଁ ତିନୋଟି କେନ୍ଦ୍ରୀୟ ଚରିତ୍ର ଦେଖିବାକୁ ମିଳନ୍ତି (ପ୍ରଭାକର, ଶକୁନ୍ତଳା, ନଟବର) ସେମାନଙ୍କ ମଧ୍ୟରେ ଏକମାତ୍ର ପ୍ରଭାକରହିଁ ପ୍ରଧାନ ଓ ପ୍ରତିନିଧି ସ୍ଥାନୀୟ । ମହେନ୍ଦ୍ର, ସୁଧୀର, ପ୍ରଥମ ଯୁବକ ଓ ଦ୍ଵିତୀୟ ଯୁବକ ଏହି ଚାରିଜଣ ଏକାଙ୍କିକାଟିର ଗୌଣ ଚରିତ୍ର । କଥାବସ୍ତୁର ଗତି, ପ୍ରଗତି ଓ ପରିଣତିର କାରଣ ପ୍ରଭାକର ହୋଇଥିବାରୁ ଏଠାରେ ସେହି ଏକମାତ୍ର ଚରିତ୍ରର ଚାରିତ୍ରିକ ବୈଶିଷ୍ଟ୍ୟର ବିଶ୍ଳେଷଣ କରାଗଲା ।

ପ୍ରଭାକର ଜଣେ ଅବସରପ୍ରାପ୍ତ ସରକାରୀ କର୍ମଚାରୀ । ସାଧୁ, ସଜୋଟ, ନିର୍ଭୀକ, କର୍ତ୍ତବ୍ୟନିଷ୍ଠ ଓ ସ୍ଵାଭିମାନୀ ବ୍ୟକ୍ତିତ୍ଵର ଅଧିକାରୀ ସେ । ଚାକରୀ କାଳ ମଧ୍ୟରେ ସେ ଦୁଇଟି କଥାରେ ଅସତୁଷ୍ଟ, ଗୋଟିଏ ନିଜେ କାମକରୁଥିବା କାର୍ଯ୍ୟାଳୟର କାର୍ଯ୍ୟଧାରୀ ଓ ପରିବେଶ, ଅନ୍ୟଟି ସହରୀ ଜୀବନର କୃତ୍ରିମତା ଓ ଲୋକଦେଖାଣିଆ ଫମ୍ପା ଆଦର୍ଶବୋଧ । ଏସବୁରୁ ମୁକ୍ତି ପାଇବାପାଇଁ ସେ ଗାଉଁଳୀ ଜୀବନର ସରଳ ଓ ନିଷ୍ପପଟ ଦୁନିଆକୁ ଫେରିଯିବାକୁ ଚାହାନ୍ତି । ପତ୍ନୀ ଶକୁନ୍ତଳା ଓ ଶାଳକ ନଟବରର ପରାମର୍ଶକୁ ସେ ସବୁବେଳେ ଅଗ୍ରାହ୍ୟ କରିଆସିଛନ୍ତି । ସେଇ ଗୋଟିଏ ଜିଦ୍ ଗାଁ ମାଟିର ଶାନ୍ତ-ସମାହିତ ପରିବେଶରେ ଜୀବନର ଶେଷ ସମୟତକ ଶାନ୍ତିରେ ନିଃଶ୍ଵାସ ମାରିବେ । ପିଲାଦିନେ ଗାଁରେ କାଟିଥିବାରୁ ସେଠାର ପରିବେଶ ଓ ପରିବେଷଣୀର ଆନନ୍ଦ ବିଭୋର ଚିତ୍ର ତାଙ୍କ ମାନସ ପଟରେ ସବୁବେଳେ ଉଙ୍କି ମାରୁଥାଏ । ନିଜ ଅଫିସର ଦୁଇଜଣ କର୍ମଚାରୀ ଯେତେବେଳେ ତାଙ୍କ ଉଦ୍ଦେଶ୍ୟରେ ଅନୁଷ୍ଠିତ ହେବାକୁ ଯାଉଥିବା ବିଦାୟ ସଭାପାଇଁ ତାଙ୍କଠୁ ଚାନ୍ଦା ମାଗନ୍ତି ପ୍ରଭାକରଙ୍କର ସହର ବିରୋଧୀ ଭାବନା ଚରମ ଅବସ୍ଥାରେ ପହଞ୍ଚେ । ଅଥୟା ପ୍ରସଂଶା ଓ ଖୋସାମତିକୁ ଯେ ସାରା ଜୀବନ ଘୃଣା କରି ଆସିଛି, ସେ ପୁଣି ନିଜ ବିଦାୟ ସଭାର ଆୟୋଜନ ନିଜ ଚରଫରୁ କରିବେ ? ଏକଥା ପ୍ରଭାକର ଆଦୌ ଗ୍ରହଣ କରିପାରନ୍ତି ନାହିଁ । ନିଜ ପୈତୃକ ଗାଁ ମାଟିର ସ୍ମୃତି ତାଙ୍କୁ ପୁଣି ଥରେ ଉଦ୍‌ବେଳିତ କରେ । ଅନେକ ଆଶା ଆଉ ସ୍ଵପ୍ନରେ ମତୁଆଲା ହୋଇ ସେ ପତ୍ନୀ ଶକୁନ୍ତଳାଙ୍କ ସହ ଫେରିଆସନ୍ତି ଗାଁ ମାଟିକୁ । କିନ୍ତୁ ଗାଁରେ ପହଞ୍ଚି ସେ, ସହରଠାରୁ ଆହୁରି ଭୟଙ୍କର ସ୍ଥିତିର ସଂବଧଠୁ ଦୂରେଇ ଯାଇ ପରସ୍ପରର ଶତ୍ରୁ ପାଲଟି ଯାଇଛନ୍ତି । ଗାଁର ଏକତା ଓ ପୂର୍ବର ଭାତୁତ୍ଵର ବନ୍ଧନ



ଚିତ୍ରଣୀ

ଛିନ୍ନ ବିଛିନ୍ନ ହୋଇଯାଇଛି । ଗାଁର ଯୁବ ପିଢ଼ି, ଯୁବକ ସଂଘ ଗଢ଼ି ଗାଁର ଉନ୍ନତି କରିବେ କଣ ନା ଗ୍ରାମୀଣ ଶାନ୍ତି ଓ ପ୍ରଗତିର ବାଧକ ହୋଇ ଠିଆ ହୋଇଛନ୍ତି । ଗୁରୁ ଗୁରୁଜନର ଫୁର୍ବର ମାନ୍ୟତା ତାର ଗୌରବ ହରାଇଛି । ଯୁବପିଢ଼ି ଅଶାଳୀନତା ଓ ଅଫସଂସ୍କୃତିକୁ ଆପଣେଇ ନେଇଛନ୍ତି । ମଦ୍ୟପାନ ଓ ନାରୀମାନଙ୍କ ପ୍ରତି ଅଶାଳୀନ ବ୍ୟବହାର ସହ ଭୟ ଓ ଆତଙ୍କ ସୃଷ୍ଟିର କାରଣ ସାଜିଛନ୍ତି ଏମାନେ । ପ୍ରଭାକର ଗାଁ ମାଟିର ଏପରି ଅବସ୍ଥା ଦେଖି ବୀତସ୍ତବ୍ଧ ହୋଇ ପଡ଼ିଛନ୍ତି ଓ ପରସ୍ପୃତିର ମୁକାବିଲା କରି ଗ୍ରାମ୍ୟ ଜୀବନରେ ପୁଣିଥରେ ଶାନ୍ତି ଓ ସହାବସ୍ଥାନର ପରିମଣ୍ଡଳ ସୃଷ୍ଟି ପାଇଁ ଅଣ୍ଟା ଭିଡ଼ିଛନ୍ତି । କିନ୍ତୁ ସବୁ ଚେଷ୍ଟା ତାଙ୍କର ବିଫଳ ହୋଇଛି । ପରିଶେଷରେ ପ୍ରଭାକର, ଆଜିର ସମୟରେ ନିଜର ଅତୀତର ପ୍ରିୟ ଗାଁ ମାଟି ଅପେକ୍ଷା ସହର ବରଂ ଅଧିକ ନିରାପଦ ବୋଲି ବୁଝି ପାରିଛନ୍ତି । ଜୀବନ ତମାମ ଅନ୍ୟାୟ-ଅନୀତି, ଶୋଷଣ-ଫେଷଣ, ଭ୍ରଷ୍ଟାଚାର ଓ ଖୋସାମତିକୁ ଘୃଣା କରିଆସିଥିବା ପ୍ରଭାକର ଜୀବନର ଅନ୍ତିମ ପର୍ବରେ ଯେଉଁ ସ୍ୱପ୍ନ ଦେଖୁଥିଲେ ତାହା ନୈରାଶ୍ୟ ଓ ହତାଶାର ବିଷବାସ୍ତବରେ ଜଳି ପୋଡ଼ି ଛାରଖାର ହୋଇଯାଇଛି । ଜଣେ ପରାଜିତ ସୈନିକ ପରି ଶେଷକୁ ସେ ହାର ମାନିଯାଇଛନ୍ତି । ଏହା ଛଡ଼ା ତାଙ୍କ ନିକଟରେ ଆଉ କିଛି ଉପାୟ ନଥିଲା । ଚଳନ୍ତି ସମୟରେ ବିଚାରଧାରା ଓ ଆଦର୍ଶ ବୋଧ ଅତୀତର ଉଚ୍ଚ ଓ ଉଦାର ମାନସିକତାର ସ୍ଥାନ ନେଇସାରିଛି, ପ୍ରଭାକରଙ୍କୁ ଏକ କଥା ବୁଝିବାକୁ ଆଉ ବେଶୀ ସମୟ ଲାଗିନାହିଁ । ସେଇଥିପାଇଁ ଗାଁ ମାଟିର ବିକୃତ-ବିକଳାଙ୍ଗ ଓ ନଷ୍ଟପ୍ରାୟ ବିଷିପ୍ତ ଜୀବନ ଧାରାକୁ ଚିରକାଳ ତ୍ୟାଗ କରି, ସହରର କୃତ୍ରିମ ଓ ନିସଂଗ ଜୀବନକୁ ସେ ଶ୍ରେଷ୍ଠତର ବୋଲି ବିଚାରିଛନ୍ତି । ପରିବେଶ ଓ ପରିସ୍ଥିତିର ଚାପରେ ପ୍ରଭାକର ଚରିତ୍ରର ମାନସିକ ସ୍ତରରେ ଯେଉଁ ପରିବର୍ତ୍ତନ ଆସିଛି ତାହା ଅତ୍ୟନ୍ତ ସ୍ୱାଭାବିକ ଓ ବାସ୍ତବ ।



**୧୭.୭ ପାଠାନ୍ତ ପ୍ରଶ୍ନ (ଦୀର୍ଘ):**

- ୧. ଆଜିର ସମୟରେ ଉଭୟ ଗାଁ ଓ ସହରୀ ଜୀବନଧାରାରେ ଆସିଥିବା ପରିବର୍ତ୍ତନ ସଂପର୍କରେ ଆଲୋଚନା କର ।
- ୨. ଗାଁ ଅପେକ୍ଷା ସହର ଅଧିକ ନିରାପଦ - ଉଚ୍ଚତର ଯଥାର୍ଥତା ପଠିତ ଏକାଙ୍କିକା ଅବଲମ୍ବନରେ ଆଲୋଚନା କର ।
- ୩. ପ୍ରଭାକର ଚରିତ୍ରର ଚାରିତ୍ରିକ ବୈଶିଷ୍ଟ୍ୟ ଆଲୋଚନା କର ।
- ୪. ଜଣେ ଅବସର ପ୍ରାପ୍ତ ବ୍ୟକ୍ତିର ଅସହାୟତା ଓ ଜୀବନର ବିଫଳତା ପଠିତ ଏକାଙ୍କିକାଟିରେ ପ୍ରତିଫଳିତ ଆଲୋଚନା କର ।



**ପାଠାନ୍ତ ପ୍ରଶ୍ନ (ସଂକ୍ଷିପ୍ତ):**

- ୧. ସାରା ଜୀବନ ଅଫିସ ଦୌଡ଼ି ଦୌଡ଼ି ପ୍ରଭାକର କଣ ପାଲଟି ଯାଇଛନ୍ତି ବୋଲି କହିଛନ୍ତି ?
- ୨. ସମସ୍ତେ ତ ସେଇ ଏକା ଲାଉର ମଞ୍ଜି । କେଉଁମାନେ ?



ଚିତ୍ରଣୀ

୩. ଆଜିକାଲି କେଉଁମାନଙ୍କ ଯୋଗୁଁ ସମସ୍ତେ ବାଧ୍ୟ ହୋଇ ନିଜ ନିଜର ସଂବର୍ଦ୍ଧନା ଯୋଗାଡ଼ କରୁଛନ୍ତି ?
୪. ହାୟରେ ହତଭାଗା ସଭ୍ୟତା - ଏହା କିଏ କାହାକୁ କହିଛି ?
୫. ପ୍ରଭାକର ଗାଁରେ କଣ ଖୋଜିବେ ବୋଲି କହିଛନ୍ତି ?
୬. ଆଜିକାଲି ଗାଁ ଲୋକଙ୍କର କେଉଁ କଥାକୁ ସମୟ ନାହିଁ ?
୭. ଯୁବକମାନଙ୍କ ନିକଟରେ ଶକ୍ତି ଅଛି କି'ଣ କରିବାପାଇଁ ?
୮. କେଉଁମାନଙ୍କ ପଇସା ଯୁବଗୋଷ୍ଠୀ ଉଦ୍ଦେଶ୍ୟରେ ଖର୍ଚ୍ଚ ହେଉଛି ?
୯. ଗାଁରେ ଚିଷ୍ଟି ରହିବାକୁ ହେଲେ କଣ କରିବାକୁ ପଡ଼ିବ ?
୧୦. ଆଜିର ସମୟରେ ଗାଁର ବଞ୍ଚିବାର ସାର୍ଥକତା କାହିଁକି ନାହିଁ ?



**୧୭.୮ ବିଷୟ ବୋଧଗତ ପ୍ରଶ୍ନ**

ବନ୍ଧନୀ ମଧରୁ ଠିକ ଉତ୍ତର ବାଛି ଶୂନ୍ୟସ୍ଥାନ ପୂରଣ କର ।

୧. ଜୀବନର ପ୍ରତିଟି ମୁହୂର୍ତ୍ତ .....ରେ ଭରା ?  
(ଦୁଃଖ, ସୁଖ, ରୋମାଞ୍ଚ, ବିଷାଦ)
୫. ....ର ମନଟା ତରୁ ଘୋଡ଼ା ?  
(ପ୍ରଭାକର, ନଟବର, ଶକୁନ୍ତଳା, ନରହରି)
୬. ବୁଢ଼ାବୟସରେ ପ୍ରଭାକର .....କୁ ଦଉଡ଼ୁଛନ୍ତି ?  
(ଘରକୁ, ହାଟକୁ, ଚାଷଜମିକୁ, ଗାଁର ପାଣିକାଦୁଅକୁ)
୧୦. ....କୁ ଆଜିର କାଲିର କର୍ମଚାରୀମାନେ ଏକମାତ୍ର କର୍ତ୍ତବ୍ୟ ରୂପେ ଧରିନେଇଛନ୍ତି ?  
(ଲାଞ୍ଚ, ମିଛ, ଖୋସାମତି, ହାନ ରାଜନୀତି)
୧୩. ପ୍ରଭାକରଙ୍କୁ ଯୁବକମାନେ ..... ମାଗୁଥିଲେ ।  
(ପୂଜା ଚାନ୍ଦା, ବାର୍ଷିକ ଚାନ୍ଦା, କ୍ଲବ୍ ଚାନ୍ଦା, ପ୍ରାଥମିକ ସଭ୍ୟ ଚାନ୍ଦା)



**୧୭.୯ ପାଠାନ୍ତ ସଂକ୍ଷିପ୍ତ ପ୍ରଶ୍ନର ଉତ୍ତର:**

୧. ସାରା ଜୀବନ ଅର୍ଘ୍ୟ ଦୌଡ଼ି ଦୌଡ଼ି ପ୍ରଭାକର ଗଧ ପାଲଟି ଯାଇଛନ୍ତି ବୋଲି କହିଛନ୍ତି ।
୨. ପ୍ରମୋଦନ ପାଇ କିରାଣୀ ହୋଇଥିବା କିରାଣୀମାନେ ସମସ୍ତେ ଏକା ଲାଉର ମଞ୍ଜି ବୋଲି କୁହାଯାଇଛି ।
୩. ଆପଣା ସୁଖୀ ଲୋକମାନଙ୍କୁ ଆଜିକାଲି ସମସ୍ତେ ବାଧ୍ୟ ହୋଇ ନିଜ ନିଜର ସଂବର୍ଦ୍ଧନା ଯୋଗାଡ଼ କରୁଛନ୍ତି ।
୪. ହାୟରେ ହତଭାଗା ସଭ୍ୟତା ବୋଲି ପ୍ରଭାକର ସୁଧାର ଓ ମହେନ୍ଦ୍ରକୁ କହିଛି ।



ଟିପ୍ପଣୀ

୫. ପ୍ରଭାକର ତାଙ୍କର ପିଲାଦିନକୁ ଗାଁରେ ଖୋଜିବେ ବୋଲି କହିଛନ୍ତି । କାରଣ ଗାଁ ପ୍ରତି ତାଙ୍କର ବିଶେଷ ମୋହ ରହିଛି ।
୬. ଆଜିକାଲି ଗାଁରେ ଏକାଠି ହେବାକୁ ଏବଂ ଏକାଠି ହୋଇ ଖୁସି ହେବାକୁ କାହା ପାଖରେ ସମୟ ନାହିଁ । କାରଣ ସମସ୍ତେ ନିଜ ନିଜ କାର୍ଯ୍ୟରେ ବ୍ୟସ୍ତ ରହୁଛନ୍ତି ।
୭. ଆଜିର ଯୁବକମାନଙ୍କ ନିକଟରେ ବହୁତ ଶକ୍ତି ଅଛି ନୂଆ କିଛି କରିବାକୁ । ଗାଁକୁ ନୂଆ ବାଟ ଦେଖାଇବାକୁ ଏବଂ ଗାଁର ରୂପ ବଦଳାଇବାକୁ ।
୮. ଯେଉଁମାନେ ଲୁଚିପୁଚି ଖାଉଛନ୍ତି ସେମାନଙ୍କ ପଇସା ଯୁବଗୋଷ୍ଠୀ ଉଦ୍ଦେଶ୍ୟରେ ଖର୍ଚ୍ଚ ହେଉଛି ।
୯. ଗାଁରେ ଡିଷ୍ଟିବାକୁ ହେଲେ ଯୁବଗୋଷ୍ଠୀଙ୍କ ସହିତ ହାତ ମିଳାଇବାକୁ ହେବ ବୋଲି ମତ ଦିଆଯାଇଛି ।
୧୦. ଆଜିକାଲି ଗାଁକୁ ଯାଇ ନିଜର ବୈଶିଷ୍ଟ୍ୟ ରକ୍ଷା କରିପାରୁ ନଥିବାରୁ ସେମାନେ ସହରରେ ରହି କୃତ୍ରିମତାକୁ ଅନୁସରଣ କରୁଛନ୍ତି ।



**୧୭.୧୦ ବିଷୟ ବୋଧଗତ ପ୍ରଶ୍ନର ଉତ୍ତର:**

୧. ପ୍ରଭାକର
୨. ଗଧ
୩. ଗାଁର ପାଣିକାଦୁଆ
୪. ଖୋସାମତି
୫. ପ୍ରାଥମିକ ସଭ୍ୟ ଚାନ୍ଦା



